

نقش قول

حسین مجھی الترسن قادری

نقشِ اول



حسین مجی الدین قادری

منہاج القرآن پبلیکیشنز

365- ایم، ماؤل ٹاؤن لاہور، فون: 35168514، 042-111-140-140

یوسف مارکیٹ، غزنی سڑیٹ، اردو بازار، لاہور، فون: 042-37237695

www.Minhaj.org - sales@Minhaj.org

جملہ حقوقِ تحریک منہاج القرآن محفوظ ہیں

نام کتاب : نقشِ اول

شاعر : حسین مجی الدین قادری

نظر ثانی : ریاض حسین چودھری، ضیاء نیر

کمپوزنگ : احسان ارشاد، بصیر احمد

ٹائل ڈیزائن : فیصل شاہ

طبع : منہاج القرآن پرنٹرز، لاہور

إشاعتِ اول : جولائی 2007ء (2,200)

إشاعتِ دوم : اگست 2011ء


تعداد : 1,200

قیمت : 250/- روپے

ISBN 978-969-32-0740-8

Web: www.hmqadri.com

Email: info@hmqadri.com



مَوْلَايَ صَلِّ وَسَلِّمْ دَائِمًا أَبَدًا
عَلَى حَبِيبِكَ خَيْرِ الْخُلُقِ كُلِّهِمْ
مُحَمَّدٌ سَيِّدُ الْكَوْنَيْنِ وَالثَّقَلَيْنِ
وَالْفَرِيقَيْنِ مِنْ عُرُوبٍ وَمِنْ عَجَمٍ

{صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ وَبَارَكَ وَسَلَّمَ }



مجھ کو شاعر نہ کہو میر کہ صاحب میں نے

درد و غم کتنے کئے جمع تو دیوان کیا

(میر تقی میر)

إنتساب

سیدی و مُرشدی مجدد دوہاں

حضور شیخ الاسلام پروفیسر ڈاکٹر محمد طاہر القادری مدظلہ

کے نام جن کے فیضانِ کرم سے نہ صرف

میری ظاہری و باطنی پورش ہو رہی ہے بلکہ

زیرِ نظر مجموعہ کلام بھی قابلِ اشاعت ہوا ہے۔

فہرست

صفحہ	عنوانات	نمبر شمار
۱۷	شاعر کا تعارف	۱
۲۱	حرف اول	۲
۲۲	کلمہ تشرک	۳
۲۹	حصہ اول: حمد	۴
۳۱	رتپ کریم میرے	۵
۳۳	حصہ دوم: نعمت	۶
۳۵	تو سیرت و کردار میں بھی وجہ خدا ہے	۷
۳۷	تری صورت ازل کی ابتداء ہے	۸
۳۹	آؤ خدا کے لاڈلے سے پیار ہم کریں	۹
۴۱	تقویٰ کو ہم بھی فکر و عمل میں بسائیں گے	۱۰
۴۲	یہ جن و ملک، نوع بشر، ارض و سماء ہے	۱۱
۴۳	رحمت کی گھٹا شہر پیغمبر سے اٹھی ہو	۱۲
۴۵	سرکار مجھے اپنا دیوانہ بنادینا	۱۳

صفحہ	عنوانات	نمبر شمار
۳۷	شعر بندگی	۱۳
۳۸	نعت سرکاری جو کہی ہے ابھی	۱۵
۳۹	انتظار	۱۶
۴۱	سلام بحضور سرورِ کونینُ	۱۷
۴۲	آقا حضور، آپؐ کی عظمت پہ ہو سلام	۱۸
۴۶	دُنیا میں آپؐ آئے تو جہاں میں بات بن گئی	۱۹
۴۹	مناقب حصہ سوم:	۲۰
۷۱	مناقبت حضرت علیؓ	۲۱
۷۳	شیرِ خدا	۲۲
۷۶	حسین کریمینؑ	۲۳
۸۰	شاہِ جیلانی	۲۴
۸۲	مناقبت سیدنا طاہر علاء الدین القادری الگیلانی	۲۵
۸۳	مرے طاہر بابا	۲۶
۸۷	تحسین حصہ چہارم:	۲۷
۸۹	طاہر القادری	۲۸
۹۲	قائد ہے یہ ہمارا	۲۹

صفحہ	عنوانات	نمبر شمار
۹۲	شیخ الاسلام	۳۰
۹۷	نظمیں حصہ پنجم:	۳۱
۹۹	۶ ستمبر	۳۲
۱۰۰	اے ماں (والدہ کے نام)	۳۳
۱۰۲	hammad المدنی کے نام	۳۴
۱۰۳	احمد العربی کے نام	۳۵
۱۰۶	ہر سو افق پر شام غریبیاں ہے آج بھی	۳۶
۱۰۸	پیغامِ انقلاب	۳۷
۱۱۰	روشنی	۳۸
۱۱۲	بیتے دنوں کی یاد	۳۹
۱۱۳	ذر اس پار بھی دیکھ	۴۰
۱۱۷	ایک منظر	۴۱
۱۱۸	اب وقت نوحہ گر ہے	۴۲
۱۲۰	نوجوان مسلم	۴۳
۱۲۱	افلاک تمہارے ہیں	۴۴
۱۲۳	نظم آزاد حصہ ششم:	۴۵

صفحہ	عنوانات	نمبر شمار
۱۲۵	جبجو	۳۶
۱۲۶	روح کائنات	۳۷
۱۲۸	صحیح سعادت	۳۸
۱۳۰	حسینین کریمین رضی اللہ عنہما	۳۹
۱۳۲	دھرتی کا مان	۵۰
۱۳۰	میخانہ حیات	۵۱
۱۳۵	اور جاگے ہوئے لوگ پھر سو گئے	۵۲
۱۳۶	تلائش	۵۳
۱۳۸	تجھے کیا ہوا؟	۵۴
۱۵۲	سوال	۵۵
۱۵۳	ایک آرزو	۵۶
۱۵۵	انسان معتبر ہے	۵۷
۱۵۸	چارہ گر	۵۸
۱۶۰	کھلونا	۵۹
۱۶۱	تعبر	۶۰
۱۶۳	نشری نظمیں حصہ ہفتم:	۶۱
۱۶۵	شع کی تڑپ	۶۲
۱۶۷	آن دیکھی	۶۳

صفحہ	عنوانات	نمبر شمار
۱۷۰	ضمیر	۶۲
۱۷۳	حصہ ہشتم: غزلیں	۶۵
۱۷۵	مجھے بس تری رہگذر چاہیے	۶۶
۱۷۷	مجھ کو اتنا آزما چھوڑ دے	۶۷
۱۷۸	وقت مجھ کو رو لائے جاتا ہے	۶۸
۱۸۰	ہر خواب کو تعبیر میں ڈھلانا ہے کسی روز	۶۹
۱۸۲	پھونکوں سے تلاطم کو گھٹایا نہیں کرتے	۷۰
۱۸۳	کیسا وہ قرض تھا جو دا کر دیا گیا	۷۱
۱۸۶	فتنے غاریگر ہیں سب کچھ لوٹ گئے	۷۲
۱۸۷	دستِ یزید میں مجھے خبر دیکھائی دے	۷۳
۱۸۹	شاخ پر اک کلی کھلی ہے ابھی	۷۴
۱۹۱	اے وقت! کبھی مجھ کو ان سے بھی ملا دینا	۷۵
۱۹۳	تو نے جکڑا ہے مجھے اک آہنی زنجیر سے	۷۶
۱۹۵	بے تاب ہم بہت ہیں، احوالی جاں سنائیں	۷۷
۱۹۷	رات رو لانے آ جاتی ہے	۷۸
۱۹۹	ساقی! سنبھل کے چلتا، ساغرنہ ٹوٹ جائے	۷۹
۲۰۱	پینا اسے خود بادہ وحدت نہیں آتا	۸۰

صفحہ	عنوانات	نمبر شمار
۲۰۳	ہلکی ہلکی مہک آرہی ہے مجھے	۸۱
۲۰۵	ہم نے تو صرف آپ کو چاہا ہے ہمسفر	۸۲
۲۰۷	اتنی جلدی تھی چلے جانے کی آئے کیوں تھے؟	۸۳
۲۰۸	میں جانتا ہوں، مجھ سے دامن چھڑا رہے ہو	۸۴
۲۱۰	مسافر ہوں کوئی منزل ڈکھا دے	۸۵
۲۱۲	جنہیں ہم سوچتے ہیں	۸۶
۲۱۳	چھوٹی رات سفر لے مبا تھا	۸۷
۲۱۶	صحنِ چمن میں چاند بھی امشب تنہا ہو گا	۸۸
۲۱۸	تمہارا حُسن ہے گُن کا فسانہ	۸۹
۲۲۰	کبھی کھونا، کھو کے پانا دستورِ زندگی ہے	۹۰
۲۲۲	زندگی میں ایک قیدی طوفان اٹھا رہا ہے	۹۱
۲۲۳	دل کس لئے آج پریشان حال ہے	۹۲
۲۲۵	آنکھوں میں اب کیا رکھا ہے	۹۳
۲۲۷	نغماتِ ہجر کیوں وہ مجھ کو سنارہا ہے	۹۴
۲۲۸	میری منزل قدم قدم تم ہو	۹۵
۲۳۱	حصہ نہم: قطعات	۹۶
۲۳۳	دانہ کبھی دریا کو سمندر نہیں کہتے	۹۷

نمبر شمار	عنوانات	صفحہ
۹۸	ہر کوئی روتا ہے اپنے غم بھلانے کے لئے	۲۳۳
۹۹	آباد دل کا گلتاں ہے کر گیا کوئی	۲۳۴
۱۰۰	یہ آنکھ دید کو تیری بہت ترسی ہے	۲۳۴
۱۰۱	اک روز آکے وہ مرے دل میں سما گیا	۲۳۵
۱۰۲	آنکھوں کی رہنداں میں اُس کو جالیا تھا	۲۳۵
۱۰۳	ہے تیرے نقش پا کے فیض سے روشن جبیں میری	۲۳۶
۱۰۴	وہی یہ سیفِ جلی بھی، وہی امامِ خفی	۲۳۶
۱۰۵	ناموں کو ان کے رکھا گیا تھا جا ب میں	۲۳۷
۱۰۶	عشقِ خدا سے عشقِ محمد جد انہیں	۲۳۷
۱۰۷	حصہ دہم: فردیات	۲۳۹
۱۰۸	در بارِ کبریا میں اے بندگانِ دانا	۲۴۱
۱۰۹	گلے طوقِ لعنت کا پڑنا تھا اُس کے	۲۴۱
۱۱۰	آزل سے آپ ہی ہیں نگارِ کن فیکون	۲۴۲
۱۱۱	شامل مجھ سگان درِ مصطفیٰ میں کر	۲۴۲
۱۱۲	ساقی تو جام بھر مرا عرفان کے نور سے	۲۴۳
۱۱۳	جان و دل، سکھ چین، سارے پہلے ہی سے اس کے ہیں	۲۴۳
۱۱۴	طلب گاروں کو دیدیا ہی سے کام ہوتا ہے	۲۴۴

صفحہ	عنوانات	نمبر شمار
۲۳۳	باندھ لو سر پہ کفن کہ یہ جہاں	۱۱۵
۲۳۵	کیا سرمدی مزے ہیں شبِ انتظار کے	۱۱۶
۲۳۵	گر کر بلند یوں سے رہتے ہیں ہم سلامت	۱۱۷
۲۳۶	ساری دُنیا کی ٹھوکریں کھا کر	۱۱۸
۲۳۶	کل رات لٹ گیا مری ہستی کا میکدہ	۱۱۹
۲۳۷	مومن نہیں جو ڈرتا ہے جہدِ طویل سے	۱۲۰
۲۳۷	بزدل ہے وہ جو نقش کو قابو نہ کر سکے	۱۲۱
۲۳۸	عشق کی تجوہ کو گر طلب ہے حسین!	۱۲۲
۲۳۸	تیرے لئے ہی ماگی تھی آنکھوں کی روشنی	۱۲۳
۲۳۹	رازِ ہستی کو سمجھو، سمندر ہے یہ	۱۲۴
۲۳۹	اب تو صنم کدے میں نہ رہا کوئی پچاری	۱۲۵
۲۴۱	حصہ یازِ دہم: منظومات	۱۲۶
۲۴۳	صاحبِ نقشِ اول کے لئے ایک نظم	۱۲۷
۲۴۴	صاحبِ نقشِ اول کے لئے ایک نظم	۱۲۸
۲۴۶	گلدستہ دین و دانش	۱۲۹

شاعر کا تعارف

زیرِ نظر شعری مجموعہ جناب صاحبزادہ حسین محی الدین قادری کی پہلی ادبی کاؤش ہے۔ آپ شیخ الاسلام ڈاکٹر محمد طاہر القادری کے چھوٹے صاحبزادے ہیں۔ آپ ایک عظیم علمی، دینی اور روحانی خانوادہ کے چشم و چراغ ہیں، جنہوں نے شعرگوئی کی صلاحیت اپنے جدِ امجد فرید ملت حضرت ڈاکٹر فرید الدین قادری علیہ الرحمۃ اور اپنے والد گرامی قدر شیخ الاسلام ڈاکٹر محمد طاہر القادری سے ورثہ میں پائی ہے۔ حضرت فرید ملت ایک ہم صفت موصوف شخصیت ہونے کے ساتھ ایک قادر الکلام شاعر، ممتاز ادیب، صوفی، عالم دین اور عارف باللہ تھے۔ اُن کی شاعری کا بیشتر حصہ دستبرِ زمانہ سے محفوظ نہ رہ سکا۔ جتنا حصہ ہم تک پہنچا ہے اس سے اُن کی شاعرانہ عظمت کا اندازہ لگایا جا سکتا ہے۔ اُن کے سلام کے یہ شعر آج بھی زبانِ زدِ عام ہیں:

میرا ہر موئے بدن اک ساز ہو
”یا رسول اللہ“ کی آواز ہو
نفسِ امارہ کہے انی سقیم
منہ کے بل گر جائے شیطان رجیم

حسین مجی الدین قادری کے عظیم المرتبت والد گرامی جہاں شیخ الاسلام، مفسر قرآن، عظیم مجتهد، عظیم محدث اور دانش عصر حاضر ہونے کے ساتھ جدید عصری اور اسلامی علوم میں ایک منفرد مقام رکھتے ہیں وہاں اللہ رب العزت نے انہیں شعر کہنے کی صلاحیتوں سے بھی وافر پیانا نے پر نواز رکھا ہے۔ ان کی کہی ہوئی متعدد نعمتیں، سلام، حمدیہ و عارفانہ کلام شہرہ دوام حاصل کر چکا ہے۔ محافل میلاد اور دیگر موقع پر آپ کے وجود آفرین کلام کو سن کر لوگ کیف و مستی کے عالم میں جھوم اٹھتے ہیں۔

اس طرح حسین مجی الدین قادری نے شعر کہنے کا ملکہ اپنے بزرگوں سے ورثہ میں پایا ہے جس کا منہ بولتا ثبوت یہ مجموعہ کلام ہے جو حمد و نعمت، مناقب، نظمیں، غزلیات، قطعات اور فردیات پر مشتمل ہے۔ اس شعری مجموعہ کی ایک منفرد اور امتیازی خصوصیت یہ ہے کہ موصوف نے اپنے شعری سفر کا آغاز تیرہ سال کی عمر میں دورانِ رمضان المبارک حالتِ اعتکاف میں ان قطعہ بند اشعار سے کیا:

دانا کبھی دریا کو سمندر نہیں کہتے
بھٹکلے ہوئے انساں کو قلندر نہیں کہتے
بت خانہ جہاں یاد خدا آئے کسی کو
بھولے سے بھی یارو اُسے مندر نہیں کہتے

اس حوالے سے یہ شعری مجموعہ جو آپ کے ہاتھوں میں ہے اس میں زیادہ تر صاحبِ کلام کے تیرہ سال سے اُنہیں سال تک صرف نو عمری کی چھ

سالہ قلمی نگارشات کو اپنے دامن میں سموئے ہوئے ہے اس کے بعد بھی ان کا شعری سفر جاری و ساری ہے لیکن ابتدائی چھ سالوں کی کاؤشوں کا ثمر پیشِ نظر مجموعے کی صورت میں قارئین ادب کی خیافتِ طبع کے لئے حاضر ہے۔

جناب حسین محی الدین قادری کا تعلیمی پس منظر مختصرًا یہ ہے کہ انہوں نے انتریکٹ تعلیم پاکستان میں حاصل کی اس کے بعد وہ کینیڈا چلے گئے جہاں انہوں نے گریجویشن مینجمنٹ اور پلیٹفل سائنس کے موضوع پر YORK یونیورسٹی ٹورانٹو سے کی۔ بعد ازاں فرانس کی مشہور ترین یونیورسٹی Sciences-Po پیرس سے عالمی معیشت میں MBA کی ڈگری حاصل کی۔ آج کل عالمی معیشت اور سیاست (Global Political Economy) کے موضوع پر Ph.D کر رہے ہیں۔ ان ماڈرن علوم کے ساتھ ساتھ شروع سے ہی مختلف اساتذہ سے شریعت اور علومِ اسلامیہ کی بھی تعلیم حاصل کرتے رہے ہیں۔

حسین محی الدین قادری کی شاعری کا اجمالي جائزہ لیں تو اس میں دینی، فکری، روحانی اور انقلابی خیالات کی جھلک نمایاں طور پر نظر آتی ہے۔ وہ اپنے والد گرامی شیخ الاسلام کے افکارِ عالیہ سے حد درجہ متاثر ہیں اور ان کے اشعار میں اس کا پرتو واضح طور پر جھلکتا دکھائی دیتا ہے۔

حسین محی الدین قادری کے مجموعہ کلام پر سب سے پہلے ناقدانہ نظر جناب سید الطاف حسین گیلانی نے ڈالی اور ضروری اصلاح کی، اس کے بعد وہ جناب ریاض حسین چودھری سے اصلاح لیتے رہے۔ آخر میں راقم الحروف نے ان کے کلام کا تنقیدی و فنی جائزہ لیا اور جہاں جہاں ضرورت محسوس کی اس کی

نوک پلک سنوارنے کی خدمت انجام دی۔ موصوف کے اشعار میں اپنے والد گرامی کے زیر اثر صوفیانہ خیالات کا رنگ جھلکتا نظر آتا ہے۔ آپ کی شعری صلاحیتوں کو دیکھتے ہوئے یہ بات وثوق سے کہی جاسکتی ہے کہ مستقبل قریب میں صاحبِ کلام اپنے شعرگوئی کے جو ہر کو مزید جلا چکشیں گے اور ان کے اشعار میں نکھار کے ساتھ جدت و ندرت کا پہلو اور زیادہ نمایاں ہو گا۔ (انشاء اللہ)

میں اس دعا نیہ کلمہ کے ساتھ اپنی بات ختم کرتا ہوں۔

اللہ کرے زور قلم اور زیادہ
ضیاء نیر

شعبہ ادبیات

فرید ملت ریسرچ انٹریٹ

حرفِ اول

مقصدیت کا نور جب رعنائی خیال کے گرد منور ہالے کھینچتا ہے تو افق دیدہ و دل پر فکر و فن کی نئی صبحوں کے طلوع ہونے کی بشارتیں تحریر ہونے لگتی ہیں، جذبوں کی آنچ کچھ اور بھی تیز ہو جاتی ہے اور وادیٰ خیال میں باد بہاری چلنے لگتی ہے، مقصدیت کسی بھی فن کی آبرو ہے۔ جب صانع اzel نے کوئی چیز مقصدیت کے بغیر پیدا نہیں کی تو پھر شعر و ادب کی دُنیا کیسے مقصدیت کے جو ہر تخلیق سے محروم ہو سکتی ہے۔ ادب برائے ادب کا خود ساختہ فلسفہ اپنی موت آپ مر چکا ہے۔ ایکسویں صدی میں ادب برائے زندگی کا زندگی آمیز اور زندگی آموز نظریہ اپنی پوری تابانیوں اور جوانیوں کے ساتھ قریب لوح و قلم پر نور کی بارش کر رہا ہے۔ نور کی یہی بارش ہمارے نوجوان شاعر صاحبزادہ حسین مجی الدین قادری کی کشتِ ہنر پر بھی ہو رہی ہے

مری تحریر میں علم و ادب کے پھول مہکیں گے

فقط لوگوں کو بہلانا مجھے اچھا نہیں لگتا

کومٹ منٹ کی کوکھ سے کسی تخلیق کار کے اساسی رویے جنم لیتے ہیں، حسین نے اسی کومٹ منٹ کے نور سے اقیم شعر میں چراغاں کا اہتمام کیا ہے۔ اور اسی جاں پر جذبوں کی ایک کہکشاں اُترتی دکھائی دیتی ہے۔ تاریخ ادب گواہ ہے کہ

تحقیق کار کے تہذیبی، ثقافتی، روحانی اور عمرانی نظریات کا کسی نہ کسی حوالے سے اس کے فن میں ضرور اظہار ہوتا ہے۔ اگر وہ شعوری طور پر ان نظریات کو چھپانے کی کوشش کرے گا تو اسے منافقت کے علاوہ کوئی دوسرا نام نہیں دیا جا سکے گا۔ آئینہ کبھی جھوٹ نہیں بولتا اور شاعری دل کا آئینہ ہی تو ہے۔ اپنے نظریات کو تخلیقی رویوں میں تبدیل ہونے سے روکنا بذاتِ خود ایک غیر تخلیقی عمل ہے اور کسی بھی غیر تخلیقی عمل کو دیا رشیر و سخن میں داخلے کا پروانہ جاری نہیں کیا جا سکتا۔ یہ دیکھ کر خوشنگوار حیرت ہوتی ہے کہ زمانہ طالب علمی ہی میں حسینؑ محب الدین قادری ثابت اور رجائی سوچ کی راہ پر گامزن ہیں۔ یہ عطیہ خداوندی ہے۔ انہیں یہ وافر مقدار میں ملا ہے اور اس کا بے ساختہ اظہار بھی ہورہا ہے۔

کتنے اہداف ہیں میرے سامان میں

آسمان چاہیے، بال و پر چاہیے

حسینؑ کو یہ بال و پر تصوف نے عطا کئے ہیں۔ ان کے تمام تر اساسی رویے تصوف کی گود میں پروان چڑھے ہیں۔ تصوف کا نور انہیں وراثت میں ملا ہے۔ آپ شیخ الاسلام ڈاکٹر محمد طاہر القادری کے صاحبزادے ہیں، میں ڈاکٹر صاحب کو اپنے عہد کی دانش سے تعبیر کرتا ہوں۔ دانش عصر کی جملہ تخلیقی تو انایاں انہیں ورثے میں ملی ہیں۔ شاعر کے شاعری وژن کی حنا بندی انہی تخلیقی تو انائیوں سے ہوئی ہے۔

لاہور کی مٹی سے کیا کیا ہے سحر پھوٹی

اس مٹی کی خوبیوں بھی سانسوں میں اتر آئی

ان کے نقشِ اول کا مطالعہ کرتے وقت یہ بات قاری کے ذہن نشین رہنی چاہیے کہ شاعر ایک واضح پیغام لے کر اُفْتِ ادب پر طلوع ہوا ہے۔ حسین الفاظ کے گورکھ دھندے میں نہیں انجھتے بلکہ پورے اعتماد کے ساتھ ابلاغ کے مراحل سے گزر جاتے ہیں۔ ان کی کوہٹ منٹ غیر متزلزل اور غیر مشروط ہے۔ انہیں اپنے نصبِ العین پر کامل یقین ہے۔ ان کی شاعری تیقین کے انہی چراغوں کا عکسِ جمیل ہے۔ ان کی آواز آوازوں کے اس جنگل میں الگ پہچانی جاتی ہے۔ ان کی شاعری جذبوں کے تیز بہاؤ کا نام ہے۔ سوچ کے ان گنت دائرے ان کے اپنے ہیں، انہمار کا سلیقہ بھی منفرد ہے۔ اپنی دُنیا آپ پیدا کرنے والے نوجوان شاعر کا مستقبل روشن ہی نہیں روشن تر ہے۔ غزل کا رچاؤ مثنوی کا بہاؤ اور نظم کی تمکنست پوری تخلیقی تو انہیوں کے ساتھ ان کے شعر میں جلوہ گر ہے۔ رَبِّ کائنات نے انہیں جذبِ عشق سے نوازا ہے۔ عشق ان کے فکری اور نظری حوالوں کا مرکزی نقطہ ہے۔ اقبال نے کہا تھا

مجھی عشق کی آگِ اندھیر ہے

مسلمان نہیں راکھ کا ڈھیر ہے

عشق کی یہ آگِ حسین کے لفظ لفظ میں الاؤ بن کر دیکھ رہی ہے ان کے آئینہ خانے میں عشق ایک جامد اور ساکت تصویر کی طرح محض دیوار پر آؤزیں نہیں بلکہ ایک متحرک عکس کی صورت میں جلوہ گر ہے اور یہی تحرك زندگی کی سب سے روشن اور واضح علامت ہے۔ یہ شعری دستاویزِ رعنائیِ خیال کا دلکش مرقع ہے۔ ایک ترپ ہے جو شاعر کو مضطرب رکھتی ہے۔ عملِ تخلیق میں یہی اضطرابِ مہیز کا کام دیتا ہے۔ اور فنی ارتقاء کے مختلف مراحل طے ہونے لگتے ہیں۔ ان کا

شعری وژن کسی خاموش اور پر سکون جھیل کے مانند نہیں بلکہ ایک گنگناتی ہوئی ندی کی طرح ہے جس کی رقص کرتی موجیں زندگی اور حرکت کا پیغام دیتی ہیں۔ ان کا فن تموج آشنا ہے۔ ملتِ اسلامیہ پر صدیوں سے طاری جمود کو دیکھ کر اقبال نے کہا تھا

خدا تجھے کسی طوفان سے آشنا کر دے
کہ تیرے بحر کی موجود میں اضطراب نہیں

کربلا کا استعارہ اپنے تمام تہذیبی اور شفافیتی پس منظر کے ساتھ بھی ان کے ہاں مختلف انداز میں آیا ہے۔ تفہیم کے نئے دروازے کھلتے ہیں، سوچ اور اظہار کے نئے آفاق روشن ہوتے ہیں تو شاعر ظلم کے خلاف خود ایک صدائے احتجاج بن جاتا ہے۔

حسین نے بڑے فلاسفوں کی طرح عظمتِ آدم کے گیت گائے ہیں کہ اے رَبِّ کائنات تیری اس دُنیا نے رنگ و بو میں انسان ہی عظیم و معتبر ہے۔ آزادِ ظلم لکھتے ہیں تو وادی فکر و خیال کی حدود مزید پھیل جاتی ہیں۔ ان کا ڈکشن بھی اپنا ہے تفہیم کی نئی دنیاوں کی دریافت عمل میں آتی ہے۔ اسلوبِ انتہائی دلکش ہے۔ جذبوں کی آنچ پر کچھلے کا شعور رکھتے ہیں۔ ان کی شاعری آمد اور آورد کا حسین امترانج پیش کرتی ہے۔ نقشِ اول میں حمد بھی ہے اور نعت بھی، منقبت بھی ہے اور غزل بھی، اکثر نظمیں تحریکی شعور کی آئینہ بردار ہیں۔ شاعر کا کمال یہ ہے کہ اس نے اظہارِ ذات کے لئے مختلف پیمانے اختیار کئے ہیں اور اپنے فن کو کسی ایک صنفِ سخن تک محدود نہیں رکھا۔ زندگی کے تلخ حقائق سے آنکھیں نہیں چراتے بلکہ مسائل اور مصائب کی آنکھوں میں آنکھیں ڈال کر

وقت کے چیلنجوں کو قبول بھی کرتے ہیں۔ میں نے پہلے بھی عرض کیا ہے کہ شاعر کا ذہن تصوف کی روشنی سے منور ہے آگے چل کر شاعر تصوف کی اسی روشنی پر اپنے فکری نظام کی بنیاد رکھے گا۔ میری دعا ہے کہ تخلیق کی شاہراہ پر اعتبار و اعتماد کی یہی روشنی چراغِ راہ بنتی رہے اور قدم قدم پر حرف پذیرائی اس کا مقدر بنے۔

ریاض حسین چودھری

شہرِ اقبال: ۳، اپریل ۲۰۰۷ء



.....

کلمہ رشکر

الحمد للہ! میں حضور اہلی میں شکر بجا لانے کے بعد ان تین اساتذہ کا خصوصی شکر یہ ادا کرتا ہوں جنہوں نے میری کم عمری کی ناپختہ کاوش کو اپنے فن کے ذریعے اس قابل بنا دیا کہ وہ قارئین تک پہنچ سکے، ان اساتذہ گرامی میں محترم سید الاطاف حسین گیلانی، محترم ریاض حسین چودھری اور محترم ضیاء نیر شامل ہیں۔

سپاس گزار

حسین مجی الدین القادری

۱۰ مئی، ۲۰۰۷ء

حصہ اول





نقش فریادی ہے کس کی شوخی تحریر کا
کاغذی ہے پیر، ان ہر پیکر تصویر کا

رَبِّ كَرِيمٍ مَيْرَے

ہر پھول کے بدن میں، کلیوں کے بانکنیں میں
خُنفی ہے ذات تیری، رَبِّ کَرِيمٍ مَيْرَے

کلیوں کی دلکشی میں، سورج کی روشنی میں
خُنفی ہے ذات تیری، رَبِّ کَرِيمٍ مَيْرَے

گفتارِ مصطفیٰ میں، کردارِ مصطفیٰ میں
خُنفی ہے ذات تیری، رَبِّ کَرِيمٍ مَيْرَے

ہر شامِ آرزو میں، ہر صحِ جبتجو میں
خُنفی ہے ذات تیری، رَبِّ کَرِيمٍ مَيْرَے

ہر شخص بے ردا میں، ہر صاحبِ غنا میں
محنی ہے ذاتِ تیری، ربِ کریم میرے

بدر و حنین و خیر، صفين و کربلا میں
محنی ہے ذاتِ تیری، ربِ کریم میرے

ہر حسن کی جغا میں، ہر عشق کی وفا میں
محنی ہے ذاتِ تیری، ربِ کریم میرے



حصہ دوٹم

نعت





ہزار بار بشوم دهن زمشک و گلاب
ہنوز نام تو گفت، کمال بے ادبی است



زبان پہ بار خدایا کس کا نام آیا
کہ میرے نطق نے بو سے مری زبان کے لئے



تو سیرت و کردار میں بھی وحی خدا ہے
تو صلی علی، صلی علی، صلی علی ہے

اتنا مجھے معلوم ہے سرکارِ دو عالم
پوشیدہ ترے حسن میں، خود حسن خدا ہے

پیانہ چھلک جائے نہ اب صبر کا میرے
اتنا تو بتا بھر سزا ہے یا جزا ہے

ڈر ہے نہ اُتر جائے کہیں نیند میں آقا
جو نشہ تیری یاد میں جاگن سے ملا ہے

خالی کوئی لوٹا نہیں، دربار سے تیرے
رحمت ہے تری خوب عجب فیض ترا ہے

جیون ہو کہ ہو موت ملے دید پیغمبر
گر رُخ سے ہٹے پرده، تو جنت بھی فدا ہے

آقا کی زیارت سے حسین، آنکھ ہو روشن
کیا میری نگاہوں کی طلب اس کے سوا ہے





تریٰ صورت آزل کی ابتداء ہے
تریٰ سیرت ابد کی انتہاء ہے

ترے فرمان کی عظمت ہے کتنی
ترے لمحے میں یزدال لب کشا ہے

شب هجران نے زخی کر دیا ہے
تریٰ ہی دید زخموں کی دوا ہے

عجب مجبوریٰ صبر و رضا ہے
کسے جا کر بتاؤں کیا ہوا ہے

چراغِ آرزو جب بجھ گیا ہو
تو پھر محروم رکھنا کیوں روا ہے

جو نقچ جاؤں گناہوں کی سزا سے
یہ تیرا ہجر ہی کیا کم سزا ہے



آؤ خُدا کے لادلے سے پیار ہم کریں
یادِ نبی سے چشمِ تمنا کو نم کریں

عرشِ بریں پہ نام ہے اُن کا لکھا ہوا
دل پہ ہم اُن کا اسم گرانی رقم کریں


میرے نبی کے نقشِ کفِ پا کا احترام
رکن و مقام و مرودہ و بیتِ حرم کریں

عشقِ نبی کے جام سے وہ مستیاں ملیں
جو مجھ کو بے نیازِ وجود و عدم کریں

پڑھ کر درود ان کے غلامان بے نوا
اس کرب بے حساب کی شدت کو کم کریں

ہم بھی اُسی رسول کی مدحت کریں حسین!
تذکار جس کے حسن کا لوح و قلم کریں





تقوی کو ہم بھی فکر و عمل میں بسائیں گے
دل کو حسین شہر مدینہ بنائیں گے

اویحِ نُک سے چاند ستارے اُتار کر
ہم بھی حضور پاک کے رستے سجائیں گے





یہ جن و ملک، نوع بشر، ارض و سماء ہے
تو سب کا پیغمبر ہے تو ہی نورِ خدا ہے

ہر سانس مری نام ترا چلتی ہے آقاً
ہر ہجر کے موسم میں یہی وجہ بقاء ہے

اے شاہِ عرب! ایک نظر دیکھ لے مجھ کو
سائل تری دلپیز پر صدیوں سے کھڑا ہے





رحمت کی گھٹا شہر پیغمبر سے اُٹھی ہو
اور شاخِ لب و جاں پر درودوں کی کلی ہو

ہوں میری تمنائیں اگر قتل بھی ساری
یہ جان مگر، آپ کی چوکٹ سے بندگی ہو

میں حشر کے میداں میں تجھے ڈھونڈنے نکلوں
تو آنکھ تری میری حفاظت پر لگی ہو

خاطر میں کہاں لائے گا وہ نورِ قمر کو
سرکار کے چہرے پر نظر جس کی جمی ہو


محفوظ رہے گی وہ قیامت کی اذان تک
میت پہ اگر خاک مدینہ کی ملی ہو

ہر پھول کے لب پر تری عظمت کے ترانے
ہر شاخ تمنا پہ ننھی سی گلی ہو

اتنی سی تمنا مرے دل میں بھی ہے ماں!
محشر میں اٹھوں سامنے طیبہ کی گلی ہو

مصروف طواف در کعبہ ہوں یہ آنکھیں
دل میں جو تری یاد کی تصویر بھی ہو






سرکار مجھے اپنا دیوانہ بنا دینا
اک بار کبھی اپنا جلوہ ہی دکھا دینا

گرداب قضا ٹوٹے، ساحل پہ پنج جاؤں
آقا مری کشتی کو بھی پار لگا دینا

عاصی ہوں مگر، آقا، بردہ میں تمہارا ہوں
رخصت کی گھڑی آئے تو کلمہ پڑھا دینا

اندازِ غلامی کے کچھ مجھ کو نہیں آتے
آدابِ محبت کے سرکار سکھا دینا

کچھ فکر سوالوں کی ہرگز نہ تجھے ہو گی
جس وقت نکیر آئیں اک نعمت سنا دینا



شعرِ بندگی

تریٰ آرزو ہی مریٰ زندگی
کہ پانا تجھے حاصلِ بندگی ہے

ہو اظہارِ اُفت تریٰ دھڑکنوں میں
ارے! جان و دل کی یہی بندگی ہے

طوافِ درِ یار کرتی رہے جاں
کہ عشقِ احمد! یہی زندگی ہے





لغت، سرکار کی جو کہی ہے آبھی
من میں کچھ روشنی سی ہوئی ہے آبھی

آنکھ تر ہے، فلک کی مرے ہمسفر
کوئی ہستی گزرنے لگی ہے آبھی

مسکرانے لگی ہے چمن کی ہوا
کوئی دلش کلی سی کھلی ہے آبھی

ذکر چھیرا کسی نے ہے سرکار کا
چاندنی اس طرف آ رہی ہے آبھی



انتظار

تری صورت جو آنکھوں میں سائے
تو شب بھر یاد پھر تیری ستائے

جو سوئے پھر انھیں گے حشر میں ہی
مجھے پھر خواب سے تو ہی جگائے

ہوئی عادت سی ایسی رات جگے کی
خبر تیرے ملن ہی کی سُلائے

ضم! رخصت کا ہے ہنگام سر پر
تو آئے اور دل کعبہ بنائے

نہیں ہے میکشی کا کچھ سلیقہ
مجھے ساقی ہی نظر وہ سے پائے

نہیں دیدار کا شیدا فقط میں
ترا خالق بھی تجھ کو خود بلاۓ

مرے محبوب تو اتنا حسین ہے
تری جاں کی خدا فتیمیں اٹھائے

ترے آنے سے آنگن میں بہاراں
تری راہوں میں ہوں پلکیں بچھائے

رہوں گا منتظر تامر تیرا
بیہاں تک زندگی خود روٹھ جائے



سلام بحضور سرورِ کونین ملیٰ علیہ السلام

آقا حضور آپ ہیں سردارِ انبیاء
امی لقب ہیں، احمد مختار مجتبی
بھیجوں سلام آپ پر سرکار صبح و شام
ہو جائے میری عمر اسی ذکر میں تمام

بادل، ہوا، چراغ، زمیں اور آسمان
صدقہ حضور آپ کا ہیں برج و کہکشاں
بھیجوں سلام آپ پر سرکار صبح و شام
ہو جائے میری عمر اسی ذکر میں تمام

سرکار! بڑھ کے آپ سے کوئی ایں نہیں
سرکار! بڑھ کے آپ سے کوئی حسین نہیں
بھیجوں سلام آپ پر سرکار صبح و شام
ہو جائے میری عمر اسی ذکر میں تمام

چہرہ، حضور! نہش و قمر کا بھی فق ہوا
 انگلی اٹھی تو چاند کا سینہ بھی شق ہوا
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

راسراء کی رات آپ تھے براق پر سوار
 نور و بشر تھے سارے کھڑے محو انتظار
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

تحاماً حضور آپ نے ہر ذی شعور کو
 آکر دیا فروغ، قلم کے ظہور کو
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

صدقہ حضور آپ کے نعلین کا ملے
شارخ دعا پہ پھول تمنا کا پھر کھلے
بھیجوں سلام آپ پر سرکار صح و شام
ہو جائے میری عمر اسی ذکر میں تمام

میرے حضور آپ کی کوئی نہیں نظر
امن و سکون و آشتی کے آخری سفیر
بھیجوں سلام آپ پر سرکار صح و شام
ہو جائے میری عمر اسی ذکر میں تمام

خوشبو، گلاب، نور، ہوا، چاندنی، صبا
آقا حضور آپ کے قدموں کی ہے عطا
بھیجوں سلام آپ پر سرکار صح و شام
ہو جائے میری عمر اسی ذکر میں تمام

آقا حضور آپ کی روشن رہے گلی
 کلمہ پڑھے بس آپ کا ہر پھول ہر کلی
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

نصرت خدا کی آپ پر سایہ فکن رہی
 اول بھی آپ، آپ ہی ہیں آخری نبی
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

آقا حضور آپ کی صورت ہے بے مثال
 سیرت بھی آپ کی ہے ازل ہی سے لازوال
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

خوشبو بھی جسم پاک کی رکھتی نہیں جواب
 نقشِ قدم آپُ کے تابندہ آفتاب
 بھیجوں سلام آپُ پر سرکار صبح و شام
 ہو جائے میری عمر اسی ذکر میں تمام

ابدِ کرم نبیٰ کا برستا ہے رات دن
 وستِ عطا کا چھوٹ مہکتا ہے رات دن
 بھیجوں سلام آپُ پر سرکار صبح و شام
 ہو جائے میری عمر اسی ذکر میں تمام

ہر چیز آپُ ہی کی ردائے کرم میں ہے
 ہر حسن، ہر کمال، نقشِ قدم میں ہے
 بھیجوں سلام آپُ پر سرکار صبح و شام
 ہو جائے میری عمر اسی ذکر میں تمام

شاہوں کا رُعْب آپؐ کے دَر کی کئیں ہے
یہ ساری کائنات بھی ادنیٰ سی چیز ہے
بھیجوں سلام آپؐ پر سرکارؐ صح و شام
ہو جائے میری عمر اسی ذکر میں تمام

آقا فقط ہیں آپؐ ہی سردار کائنات
نقشِ قدم ہی آپؐ کا دستار کائنات
بھیجوں سلام آپؐ پر سرکارؐ صح و شام
ہو جائے میری عمر اسی ذکر میں تمام

میرے حضورؐ شافعِ روزِ جزا بھی آپؐ
ارض و سما میں نکھتے نورِ خدا بھی آپؐ
بھیجوں سلام آپؐ پر سرکارؐ صح و شام
ہو جائے میری عمر اسی ذکر میں تمام

چہرہ حضور آپ نے جس سمت کر لیا
 حق نے اُسی ہی سمت کو کعبہ بنا دیا
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

نعمت عطا کی آپ کو رتبہ کریم نے
 سب کو عطا کیا ہے رسول عظیم نے
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

محمد کا مقام خدا نے عطا کیا
 اذنِ جلوں عرش پر پھر آپ کو دیا
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

صدقہ مرے حضور کا کھاتا ہے ہر بشر
 زندہ ہیں ہم طفیل نبی، قصہ مختصر
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

شم و قمر، نجومِ فلک، آپ کے غلام
 ہر گل بھی، ہر شجر بھی کرے آپ کو سلام
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

محبوب صرف آپ ہیں ہر خاص و عام کے
 مقصود بھی ہیں آپ عظام و آنام کے
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

میرے حضور آپ کا رُتبہ بلند ہے
مکہ و ارض طیبہ سدا سر بلند ہے
بھیجوں سلام آپ پر سرکار صح و شام
ہو جائے میری عمر اسی ذکر میں تمام

اللہ کے حبیبِ مکرم حضور آپ
اور خلق کے شفیعِ معظم حضور آپ
بھیجوں سلام آپ پر سرکار صح و شام
ہو جائے میری عمر اسی ذکر میں تمام

سب سے جدا مقام ہے سرکار آپ کا
مطلوب عاشقوں کو ہے دیدار آپ کا
بھیجوں سلام آپ پر سرکار صح و شام
ہو جائے میری عمر اسی ذکر میں تمام

مقصود ”گن فکان“ بھی، لوح و قلم بھی آپ
سب میکشان عرش بریں کے حرم بھی آپ
بھیجوں سلام آپ پر سرکار صح و شام
ہو جائے میری عمر اسی ذکر میں تمام

بس آپ ہی شفیع ہیں کوئین کے لئے
آنکھیں پچھی ہیں آپ کے نعلین کے لئے
بھیجوں سلام آپ پر سرکار صح و شام
ہو جائے میری عمر اسی ذکر میں تمام

پاتے ہیں نور آپ سے سب بحمد اور قمر
چشم کرم نہ اٹھے تو ہوتی نہیں سحر
بھیجوں سلام آپ پر سرکار صح و شام
ہو جائے میری عمر اسی ذکر میں تمام

اس بزم کائنات کے سردار آپ ہیں
 سب کچھ خدا کی خلق میں سرکار آپ ہیں
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

میرے حضور میرا وسیلہ حسین ہیں
 اور صح و شام میرا وظیفہ حسین ہیں
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

آقا حضور کرتا رہا ہوں علی علی
 مطلوب مجھ کو اس سے ہے بس آپ کی گلی
 بھیجوں سلام آپ پر سرکار صح و شام
 ہو جائے میری عمر اسی ذکر میں تمام

آقا میں یاں غار کا ادنی سا ہوں غلام
 عثمان، عمر، علیؑ کے، میں چلتا ہوں سارے نام
 بھیجوں سلام آپؐ پر سرکار صح و شام
 ہو جائے میری عمر اسی ذکر میں تمام

پرچم شفاعتوں کا اٹھائیں گے حشر میں
 کوثر کے جام آپؐ پلاں گے حشر میں
 بھیجوں سلام آپؐ پر سرکار صح و شام
 ہو جائے میری عمر اسی ذکر میں تمام

بانی ثناء سے میں نے پنے ہیں یہ چند پھول
 میرا سلام، سید ابرار ہو قبول
 بھیجوں سلام آپؐ پر سرکار صح و شام
 ہو جائے میری عمر اسی ذکر میں تمام

اس کا حضورُ حامی و ناصر خدا رہے
دامِ حسین آپُ کے در کا گدا رہے
بھیجوں سلام آپُ پر سرکارُ صح و شام
ہو جائے میری عمر اسی ذکر میں تمام



آقا حضور، آپ کی عظمت پہ ہو سلام

آقا حضور، آپ کی عظمت پہ ہو سلام
محشر تک ہیں آپ ہی ہر دور کے امام

رحمت بنا کے آپ کو بھیجا گیا حضور
ہے ساری کائنات میں فیض آپکا ہی عام

ضامن سلامتی کے بھی تاحشر آپ ہیں
مبنی سخا و عدل پر ہے آپ کا نظام

بندہ نہیں وہ رب عظیم و جلیل کا
جو آپ کا بہ ظاهر و باطن نہیں غلام

یا رب کرم کی بھیک مجھے دم بہ دم ملے
روشن رہے چراغِ محبت مرا مدام

ہر پتھ بھیجتا ہے سلاموں کی ڈالیاں
ہر ذرہ کر رہا ہے محمد کا احترام

بعد از خدا حضور ہی کا نام ہے حسین
میرا تو ایک ہی یہ وظیفہ ہے صبح و شام



نعمت

دُنیا میں آپُ آئے تو پھر بات بن گئی
چہرے سے دن تو زلف سے ہے رات بن گئی

اُمت کے غم میں بہتے ہوئے اشکِ مضطرب
اُمت کے حق میں نور کی برسات بن گئی

حسن و جمال بکھرا ہوا کائنات میں
سمٹا تو آپُ کی ہے حسین ذات بن گئی

ارض و سماء کے لب پہ ہے مدحت حضورؐ کی
آدمؑ کی توبہ صرف حرفِ نعت بن گئی

صدقہ ہے یہ حسینؑ! رسولؐ کریمؐ کا
کچھ بھی معاملہ ہو مری بات بن گئی

دُنیا میں آپؐ آئے تو پھر بات بن گئی
چہرے سے دن تو زلف سے ہے رات بن گئی



حصة سوم





ہزاروں سال نگس اپنی بے نوری پر روتی ہے
بڑی مشکل سے ہوتا ہے چین میں دیدہ ور بیدا

حضرت علی رضی اللہ عنہ

علیٰ ہی اصل جملہ اولیاء ہیں
 علیٰ ہی اولیاء کی انتہا ہیں
 علیٰ ہیں پُر خطر راہوں کے راہی
 وہ راضی بر رضائے مصطفیٰ ہیں
 خدا تک ہیں رسائی کا وسیلہ
 علیٰ ہی جادۂ خیر الورمیٰ ہیں
 لرزتے تھے عدو ہبیت سے اُن کی
 علیٰ ہی مرتضیٰ، شیر خدا ہیں

نمازِ عصر کی قربان اُن پر
علیٰ آگاہ سرِ مصطفیٰ ہیں

انہیں خلعت عطا کی مصطفیٰ نے
علیٰ ہی فاتح بابِ ولاء ہیں

کوئی مشکل ہو کوئی آزمائش
علیٰ ہر حال میں مشکل کشا ہیں

مد مانگو خدا سے، اُن کے صدقے
علیٰ ہی دافع رنج و بلا ہیں

مرا عشق و ادب علم و عمل وہ
مرا مذہب علیٰ المرتضی ہیں

علیٰ آئینہ ذاتِ مصطفیٰ کا
علیٰ راضی تو راضی مصطفیٰ ہیں

علیؑ کی رُفتیں مولا ہی جانے
کہ وہ میرے گماں سے ماورا ہیں

بجا ہب علیؑ ہے شرطِ ایمان
علیؑ ہی مونموں کے مقداء ہیں

حسینؑ ان کی کروں میں مدح کیسے
علیؑ عظمت کی ایسی انتہا ہیں



شیر خدا ﷺ

سلطان ہیں ہر دور کے سلطان ہیں علیؑ
ایمان میرا اور مری جان ہیں علیؑ

سردارِ کائنات کا فرمان یاد ہے
مؤمن ہیں اور دین کی پہچان ہیں علیؑ

حُبِّ علیؑ اگر نہیں حاصل تو کچھ نہیں
روحِ دل و نظر، مری بھی جان ہیں علیؑ

خیبر کا باب اُن کی شجاعت کا ہے گواہ
جرأت، یقین و عزم کی پہچان ہیں علیؑ

فیضانِ مصطفیٰ سے ہے معمورِ زندگی
کہتا ہوں مج کہ حاصلِ ایمان ہیں علیؑ

مولانا علیؒ کی دید کی ہے آرزو مجھے
ملت کے فرد فرد کا ارمان ہیں علیؒ

معمور ان کا قلب ہے حب رسولؐ سے
آقاؐ کی قربتوں کا بھی سامان ہیں علیؒ

شام و سحر، حسینؑ، کروں ذکرِ پختن
میری سخنوری کا بھی عنوان ہیں علیؒ



حسین کریمین رضی اللہ عنہما

ہے مرتبہ بلند حسن کا، حسینؑ کا
کرنوں کے پھول آپ ہی باغِ نبیؐ کے ہیں
عالیٰ نسب ہیں، آپ کا ہمسر نہیں کوئیؐ
نورِ نظر یہ زہراؓ و مولا علیؑ کے ہیں

بچے وہ خوش نصیب تھے اس کائنات میں
کانوں میں جن کے آپؐ نے آ کر اذان دی
بختِ رسا پہ رشک فرشتے کریں تو کم
آقاؐ نے چونسے کو بھی اپنی زبان دی

دونوں پہ مصطفیؐ و خدا کا ہے یہ کرم
حکمت حسنؑ کی ہے تو سخاوت حسینؑ کی
آقا حضورؐ نے ہے نوازا انہیں بہت
کیا عزم آہنی ہے شہادت حسینؑ کی

کیونکر نہ ان کو اپنا وسیلہ میں مان لوں
 جن کے لبوں کا بوسہ لیا ہے حضور نے
 علم و عمل میں ان کی میں اب کیا مثال دوں
 مصحف کا نور جن کو دیا ہے حضور نے

خورشیدِ امن آپ حسن، ہیں جہان میں
 پرچم مرے حضور کا لہرایا آپ نے
 شمشیر بے نیام ہیں امن علی، حسین
 سورج یزیدیوں کا ہے گھنایا آپ نے

قرباں جائیں فہم و فراست پہ یا حسین
 اُمت کو اتحاد کا پیغام دے گئے
 اللہ نے چاند چہرہ کیا آپ کو عطا
 دُنیا کو امنِ دائمی کا جام دے گئے

پڑھتا رہوں گا عمر بھر چہرہ حسینؑ کا
وہ جو ہیں سر زمین عرب کے بھی شہسوار
صدقے میں جن کے حرف صداقت ملا ہمیں
ان پر مرے قلم کی ہوں رعنائیاں نثار

گرمی سے تپ رہا تھا جب میدان کرbla
وہ تشنہ لب نبیؐ کا نواسہ نکل پڑا
پیر فک کی آنکھ سے آنسو ٹپک پڑے
مقتل میں خون بکھرا تھا آل رسولؐ کا

نیزے پر سر تھا میرے نبیؐ کے حسینؑ کا
تاریخ انقلاب کو کیسے مٹاؤ گے
تاریخ کر رہی ہے انہیں آج بھی سلام
محشر کے دن حضورؐ کو کیا منہ دکھاؤ گے

میں اُمّتی ہوں سید ساداتؐ کا، حسینؑ!
ادنی سا اک غلام ہوں آل رسولؐ کا
لکھتا ہوں پختن کے قصیدے ورق ورق
ہر پھول انتخاب ہے شاخ بتوںؐ کا



شاہ جیلal رضی اللہ عنہ

سائل ہوں میں، تیرا ہی در چاہیے مجھے
یا غوث! تیری سمت سفر چاہیے مجھے

بارش بجھائے پیاس یہ ممکن نہیں کبھی
در پر کھڑا ہوں جامِ نظر چاہیے مجھے

جس سے میں اپنے من میں اُجائے بکھیر دوں
نورِ محمدی کا گھر چاہیے مجھے

میں میزبان شاہ مدینہ کا بن سکوں
بغداد کی زمین پر گھر چاہیے مجھے

جس میں سمجھی ہو آپ کی تصویر راتِ دن
دل کے جہاں میں ایسا نگر چاہیے مجھے

جو میرے سر کو آپکے قدموں میں ڈال دے
ایسا کوئی امیر سفر چاہیے مجھے



سیدنا طاہر علاؤ الدینؒ

شہزادہ غوث الوریٰ طاہر علاؤ الدین ہیں
نورِ نگاہِ مصطفیٰ طاہر علاؤ الدین ہیں

آپ ہی ہیں پیکر شانِ ولایت سر بہ سر
منبعِ جود و سخا طاہر علاؤ الدین ہیں

آپ کا ہے مرتبہ دونوں جہاں میں سر بلند
صاحبِ صدق و صفا طاہر علاؤ الدین ہیں

آپ ہی ہیں شاہِ جیلاں کے چراغِ آرزو
مرکزِ عشق و رضا طاہر علاؤ الدین ہیں

ہیں گلستانِ علیؒ کے آپ ہی تازہ گلب
ضامنِ حسن و وفا طاہر علاؤ الدین ہیں

جن کے صدقے سے ملا کرتی ہے خیراتِ کرم
ایسی رحمت کی ردا طاہر علاؤ الدین ہیں

آپ ہیں کامل ولی قطب ربِ ذوالجلال
ناقصوں کے رہنمای طاہر علاؤ الدین ہیں

آپ کی منہاجِ قرآن پر ہے چشمِ التفات
مقتدا و پیشواء، طاہر علاؤ الدین ہیں



مرے طاہر بابا

ہیں خیر کا عنوان مرے طاہر بابا
 ہیں پیکرِ احسان مرے طاہر بابا

ملتی ہے عقیدے کی ہدایت اسی در سے
 ہیں منجِ عرفان مرے طاہر بابا

سب اہلِ دل و فکر ہوئے اُن پر قربان
 ہیں رہبر و جانان مرے طاہر بابا

ہے موجزِ بحرِ معارف اسی دم سے
 ہیں گویا اک سیلِ رواں مرے طاہر بابا

میخانہ ساقی دوراں ہے یہ منہاج
ہیں نعمتِ نیزاداں مرے طاہر بابا

گفتار سے کانوں میں عجب گھولتے رس ہیں
کس درجہ ہیں شیریں بیان مرے طاہر بابا

لکار سے باطل پہ ہوا لرزہ سا طاری
ہیں گویا اک تنق فسان مرے طاہر بابا

سرشار جو ہوتے ہیں کبھی جلوہ حق سے
جاں آپ پہ قرباں مرے طاہر بابا

تو دینِ پیغمبر کا ہے داعی و محافظ
ہو مولا تیرا نگہداں مرے طاہر بابا

دیکھے جو انہیں کوئی بلا بُغض و تعصّب
ہیں حق کی وہ بُرھاں مرے طاہر بابا

مدهوش نہیں جام و سبو پی کے بھی کتنے
ہیں وہ رہبرِ رندال مرے طاہر بابا

دیکھا جو حسین آن کو تو یہ راز سمجھ آیا
آقا کے ہیں دربان مرے طاہر بابا



حصہ چارم





نگاہ بلند، سخن دلواز، جان پر سوز
یہی ہے رخت سفر میر کاروان کے لئے

طاهر القادری

ریزہ ریزہ ہے امت کا امن و سکون
 حال دل دوستو! کس زبان سے کہوں
 ٹھوکریں کھاتی پھرتی ہے یہ در بدر
 کھا گیا اس کو کب سے فریب نظر
 منزلوں کا نشان طاهر القادری
 عہدِ نو کی زبان طاهر القادری

فکرِ مغرب نے تھے جو بجھائے دیے
 اس نے آ کر وہ کتنے جلائے دیے
 شہرِ شب میں چراغِ وفا بھی نہیں
 شب کے ہونوں پہ حرفِ دعا بھی نہیں
 منزلوں کا نشان طاهر القادری
 عہدِ نو کی زبان طاهر القادری

ہیں گلستان میں تہذیبِ مغرب کے رنگ
 ہے دلوں میں کوئی ولولہ نہ اُمنگ
 جسم و جاں ہیں مقید ہوئے ہر طرف
 پست قد حکمران ہیں ملے ہر طرف
 منزلوں کا نشاں طاہر القادری
 عہدِ نو کی زبان طاہر القادری

اپنا کردار نیلام ہے کر دیا
 دامنِ دل جنازوں ہی سے بھر دیا
 اب بدن میں حرارت نہ حسنِ عمل
 تازہ خوبیوں چمن میں نہ کوئی کنوں
 منزلوں کا نشاں طاہر القادری
 عہدِ نو کی زبان طاہر القادری

مقتلِ شهر میں سب ہی معصوم ہیں
 آگھی کی سحر سے ہی محروم ہیں
 موسمِ گل گلتاں میں کب آئے گا
 بزمِ ہستی کا یہ دور کب جائے گا
 منزلوں کا نشاں طاہر القادری
 عہدِ نو کی زبان طاہر القادری

امتِ بے نوا کو نظر کھا گئی
 کیوں مقدار پے کالی گھٹا چھا گئی
 لڑ گئی بندگی، پٹ گئی زندگی
 آہ، جیون میں ہے صرف شرمندگی
 منزلوں کا نشاں طاہر القادری
 عہدِ نو کی زبان طاہر القادری



قائد ہے یہ ہمارا

وہ علم کی ہے مشعل وہ معرفت کا دھارا
اس نے فقط خدا کو ہر حال میں پکارا

قائد ہے یہ ہمارا

قائد ہے یہ ہمارا

اللہ سے دُعا ہے، آقا سے التجا ہے
ٹوٹے ہوئے دلوں کا قائم رہے سہارا

قائد ہے یہ ہمارا

قائد ہے یہ ہمارا

یہ نعمتِ خدا ہے یہ نوپیرِ مصطفیٰ ہے
ہر دل کی ہے یہ ٹھنڈک، ہر آنکھ کا ہے تارا

قائد ہے یہ ہمارا

قائد ہے یہ ہمارا

ہر سو اُفق پے اس نے ہے روشنی بکھیری
 گلزارِ فکر کی ہر ہے ہر شاخ کو سنوارا
 قائد ہے یہ ہمارا
 قائد ہے یہ ہمارا

علم و ہنر سے دامن ہر اک کا بھر دیا ہے
 عزم و عمل پے اس نے ہر شخص کو ابھارا
 قائد ہے یہ ہمارا
 قائد ہے یہ ہمارا

عشقِ نبی کی اس نے اک جوت ہے جگائی
 ربطِ نبی کا جذبہ سینوں میں ہے اُتارا
 قائد ہے یہ ہمارا
 قائد ہے یہ ہمارا



شیخ الاسلام

تجھ کو طاہر سلام کرتے ہیں
یہ جہاں تیرے نام کرتے ہیں

دانشِ عصرِ حاضر و موجود
ذکر سب تیرا عام کرتے ہیں

نور کی ہوتی ہے وہاں رم بھم
آپ جس جا قیام کرتے ہیں

غوشِ اعظم کا وا ہے میخانہ
وہ عطا تھے کو جام کرتے ہیں

ہے در جنان پہ حسین کھڑا
کب کرم اس پہ عام کرتے ہیں



حصہ پنجم





آتے ہیں غیب سے یہ مضامیں خیال میں
 غالب صریر خامہ نوائے سروش ہے

6 ستمبر

وہ سرفوش بیٹی ملت کے پاسباں تھے
ارضِ خدا پہ اپنے ماضی کی داستان تھے

اہداف میں عدو کے افکار نو تھے شامل
سیلِ بلا کی زد میں دیوار و در کھاں تھے

جن کے لہو نے لکھی، تاریخ بائیکین کی
وہ مادرِ وطن کے پر عزم نوجوان تھے



اے ماں (والدہ کے نام)

اے ماں! تیرے قدموں کی کیا بات ہے؟
 کہ جنت بھی تلووں کی سوغات ہے
 خدا بھی مہرباں، اگر تو ہو راضی
 وہ ناخوش، خفا گر، تری ذات ہے

تو ہے شبتم کبھی، تو ہے شعلہ کبھی
 پیار تیرا طوفان بھی ہے، دیپ بھی
 یہ گنگا، یہ جمنا، یہ راوی کی ٹھنڈک
 ترے ہی تبسم کی، خیرات ہے

ترا	چاند	سا	چہرہ	تکتے	رہیں
ترا	جلوہ،	ہر	روز،	کرتے	رہیں
تا	ابد	تو	رہے،	ہم	پ سایہ فگلن
عجب	تیری	الفت	کی	برسات	ہے

یہ جتنے بھی، سیپوں سے، موتی بنے
بہاروں کے آگنی میں، تارے کھلے
یہ فلک کی چک، زندگی کی دھنک
یہ ماں ہی کی والد! طسمات ہے



حماد المدنی کے نام

لختِ فریدِ ملت، حمادِ مصطفیٰ ہے
ہم سب کو ہو مبارک کیا لطفِ کبریا ہے

چکے شبابِ تیرا اک آفتابِ بن کر
میرے دل کی دھڑکنوں میں ہر دم یہی دُعا ہے

تاباںِ مثالِ نیز رہے صورت اور سیرت
پاکیزگی کا پیکر، تو مرقعِ حیا ہے

تیرے چلن میں نزہت تیرے پھسن میں کمہت
تیری سلامتی پر سو جان بھی ندا ہے

ترا ذوق آسمانی، ترا شوق لا مکانی
چھوٹی سی عمر میں بھی تو عازم بقا ہے

تیرے اندر ایک رُومی، تیرے اندر ایک طاہر
ٹھچے فیضِ غوثیت نے سرشار کر دیا ہے



احمد العربی کے نام

اُداسی کے عالم میں، خوشیاں لٹائے
چدھر بھی چلے رونقیں ساتھ لائے

سمنے لگیں اُس طرف فاصلے سب
وہ ننھے قدم جس طرف بھی اٹھائے

جذب دروں اُسکو کرتا ہے رقصان
جهاں کوئی نعت نبی گنگناۓ

تو کہ ہے شیخ اکبر کا فیضان احمد
خدا ٹھجھ کو ان کا ہی وارث بنائے

تو پیدا ہوا تو تصور میں میرے
جو لاکھوں ستارے تھے سب جھلمائے

دعا ہے یہی رب کعبہ سے میری
کہ تو خواب میرے حقیقت بنائے

ہر سو اُفق پہ شامِ غریب اس ہے آج بھی

دل ہے اُداس، آنکھ یہ دیراں ہے آج بھی
ہاتھوں میں میرے اپنا گریباں ہے آج بھی

انسان اپنے ظاہر و باطن کے رو برو
اجڑے ہوئے نصیب پہ حیراں ہے آج بھی

من میں کسی نے جھانک کے دیکھا نہیں کبھی
اندر کا آدمی تو پریشاں ہے آج بھی

ملتا نہیں تھا ان کو، ملتا نہیں ہے ان کو
اپنی رقیب گردش دوراں ہے آج بھی

پھر ریگزار حرمتِ انساں میں خون ہے
ہر سو اُنق پ شام غریباں ہے آج بھی

یہ ریگِ کربلا ہے، نیزے پ سر دھرا ہے
جرأت کے قافلوں کا نگہداں ہے آج بھی



پیغام انقلاب

پیغامِ مصطفیٰ کا ہر شخص کو سنا دو
آدابِ زندگی کے ہر شخص کو بتا دو

ہر شخص بے ردا ہے ہر شخص بے نوا ہے
دو، چار ظالموں کو سوی پہ ہی چڑھا دو

ہر قریبِ نفس میں سرکار کی ہو محفل
عشقِ نبی کی مشعل ہر روح میں جلا دو

جمهور ہی ہے وارثِ دھرتی کے نا خداو!
دیوارِ آمریت ہر حال میں گرا دو

مایوسیوں کے سائے گھرے ہوئے ہیں قائد!
مانندِ مہر تباہ جینا ہمیں سکھا دو

ہیں گرم تیرے آنسو فیضِ حُسیت سے
ان آنسووں سے ہر سو اک آگ سی لگا دو



روشنی

چھن چھن کے روشنی مگر آتی ہے کس لئے
خوابیدہ آرزو کو جگاتی ہے کس لئے

کتنے بدن خلوص کی چادر میں چھپ گئے
شب یوں تھپک کے سب کو سلاتی ہے کس لئے

مسجدوں میں بھی ریا کا عنصر ملا ہوا ہے
پھر بھی یہ رات قرب دلاتی ہے کس لئے

قدرت ہر ایک شب میں اندھیرا بکھیر کر
تاروں کو آسمان پہ جلاتی ہے کس لئے

یہ زندگی ابھی تک گردش میں ہے ہماری
آن دیکھی رہگرد پہ ہی جاتی ہے کس لئے



بیتے دنوں کی یاد

(ٹورانٹو میں)

آنکھوں میں اچانک یوں کیسی نمی آئی
لگتا ہے کوئی ٹھنپی پھر یاد کی لہرائی

اک قربت جانا تھی اور لذت اُفت بھی
یکدم ہی مقدار میں لکھی گئی تھائی

سوچا نہ کبھی میں نے یہ وقت بھی آئے گا
تھائی کی راتوں سے یوں ہو گی شناسائی

کیا محفلِ دلبر تھی کیا حسن کے جلوے تھے
بجتی ہے ساعت میں ہر لمحہ وہ شہنماں

دن رات بدلتے ہیں، سب لوگ بدلتے ہیں
پھر رنگِ زمانہ سے کیوں آنکھ ہے بھر آئی

لاہور کی مٹی سے کیا کیا ہے سحر پھوٹی
اب مٹی کی خوبیوں بھی سانسون میں اُتر آئی



ذراءِ اس پار بھی دیکھے

سورج کی آب و تاب کو تم دیکھتے تو ہو
اس حسنِ مہتاب کو بھی سوچتے تو ہو

پتوں کو ذرا، سرد ہواں کو کبھی دیکھے
پروانوں کو، پُر کیف شعاعوں کو کبھی دیکھے
آفلاک پہ بھی کالی گھٹاؤں کو کبھی دیکھے
سوکھے ہوئے پھولوں کی دعاوں کو کبھی دیکھے

سورج کی آب و تاب کو تم دیکھتے تو ہو
اس حسنِ مہتاب کو بھی سوچتے تو ہو

ان جھوٹے خداوں کی اناؤں کو کبھی دیکھ
اس جرِ مسلسل کی اداوں کو کبھی دیکھ
کچلے ہوئے انساں کی صداوں کو کبھی دیکھ
مظلوم کی بے تاب دعاوں کو کبھی دیکھ

سورج کی آب و تاب کو تم دیکھتے تو ہو
اس حسنِ ماہتاب کو بھی سوچتے تو ہو

معصوم سے بچوں کے گناہوں کو کبھی دیکھ
مقتل میں جو نافذ ہیں سزاوں کو کبھی دیکھ
جلتے ہوئے شہروں کی فضاوں کو کبھی دیکھ
کچلے ہوئے لوگوں کی ”اناؤں“ کو کبھی دیکھ

سورج کی آب و تاب کو تم دیکھتے تو ہو
اس حسنِ ماہتاب کو بھی سوچتے تو ہو

غیرت پہ پڑی دھول کی چھاؤں کو کبھی دیکھ
اعمال کبھی، اپنی عباوں کو کبھی دیکھ
اس آگ میں جلتے ہوئے گاؤں کو کبھی دیکھ
جان اپنی لثائی ہوئی ماوں کو کبھی دیکھ

سورج کی آب و تاب کو تم دیکھتے تو ہو
اس حسنِ مہتاب کو بھی سوچتے تو ہو

ایک منظر

آزاد پرندے ہیں، آزاد فضاوں میں
جنو سے چمکتے ہیں مہکی ہوئی چھاؤں میں

انسان کی نگاہوں میں چمکی ہیں تمنائیں
شیروں سے تہلکہ ہے جنگل کی ہواوں میں

مسکن کی طرف لوٹا ہر ایک مسافر ہے
منزل کی تڑپ دیکھی ان تیز ہواوں میں

”ملبوس“ حکومت ہے لیکن یہ حقیقت ہے
دہشت ہے فضاوں میں، وحشت ہے صداوں میں



اب وقت نوحہ گر ہے

اے نوجوان مسلم! کیوں خود سے بے خبر ہے
غفلت ہے تیری سیرت، ترا علم بے شر ہے

دُنیا کی دل گلی میں تو کھو گیا ہے کب سے
تخیلیق تیری ناداں! یہ رشکِ صدقہ ہے

تیرے قدم تھے چومنے، کیا کامرانیوں نے
اندلس کی خاک پر جو چمکی تو وہ سحر ہے

نام و نشان تمہارا، دُنیا مٹا رہی ہے
رودادِ شام و کوفہ سے، مبداءِ سفر ہے

ویران ساعتوں سے منظر اٹا ہوا ہے
کل وقت نغمہ زن تھا، اب وقت نوحہ گر ہے

پہچان کر تو اپنی اے نوجوان مسلم!
ہر گام اب بھی روشن تیرے لئے سحر ہے

ظلمت کدوں میں گم ہے تیرا وجودِ نوری
افسوس آج تیرا کیوں تیرگی میں گھر ہے

وقتِ عروج کو ہے پھر لوت کے ہی آنا
کیوں قافلہ تمہارا رستوں سے بے خبر ہے



نوجوان مسلم

مولا سے ڈرنا سیکھے گا
 تب نفس سے لڑنا سیکھے گا
 مومن کو ملے گی عزت جب
 اک نام پر مarna سیکھے گا
 محنت کا علم جب تھامے گا
 تب باطل ڈرنا سیکھے گا



ا فلاک تمہارے ہیں

پیوستہ عزیت سے تقدیر ستارے ہیں
جرات ہو نمو کی گر ا فلاک تمہارے ہیں

بادل کا گرجنا اور بجلی کا چکنا سب
جاں سوز بہت تیری آہوں کے شرارے ہیں

تم زیست کی منزل کے بے خوف نگہداں ہو
یہ خار بھی مثل گل ہمزاد تمہارے ہیں

کیا اپنا مقدر ہے دیکھیں تو ذرا ہم بھی
یہ تج ہے پھولوں کی یا زخم ہمارے ہیں

پھر غیرت مسلم کو لکارا عدو نے ہے
مقتل میں جو نکلے ہیں جانباز ہمارے ہیں

ہیں اہلِ ہم رقصان تلواروں کے چھاؤں میں
ہر رت میں انہی نے یہ حالات سنوارے ہیں

لازم ہے حسین اُن کے قدموں کے نشاں ڈھونڈیں
جو چاند علیٰ کے ہیں، زہرا کے دلارے ہیں



حصہ
ششم





موتی سمجھ کے شان کریمی نے چن لئے
قطرے جو تھے مرے عرقِ انفعال کے

جستجو

تو سب سے نہاں
 تو سب پر عیاں
 تو مالک بھی ہے اور مختار بھی
 تو ہی سب کا خدا
 سب تری ہی رضا کے طلبگار ہیں
 جستجو میں تری سب ہیں نکلے ہوئے
 میں کہاں جاؤں اب کھو جنے کو تجھے
 ہے تو شہرگ سے بھی میری نزدیک تر
 اور ہے تو ہی ہر جاں کے اندر مکین
 میں ہوں طالب ترا
 مجھ کو دکھلا دے تو
 پھر سے شہرخنک کے وہ منظر جہاں
 حسن تیرا ہے سب پر بخوبی عیاں



روح کائنات

ہے روح کائنات

تری ذات اے خدا

لپٹے ہوئے ہیں ارض و سما نور میں ترے

تو رُب کائنات

تو حسن لازوال

تیرے ہی نور سے ہے

روشن ہر اک دماغ

آباد ہے یہ دُنیا

تیرے ہی امر کن سے

شاداب ہیں یہ روحیں

جامِ است پی کر

وہ حقیقتِ محمدؐ
تری ذات کی وہ مظہر
وہی نورِ اولیں ہے
وہ ظہورِ آخریں ہے
اسی فضیل سرمدی سے
تا حرث روشنی ہے
ہر سمت زندگی ہے
ہر سمت تازگی ہے



صحیح سعادت

آپ آئے تو بزمِ ہستی میں
روشنی آسمان سے اُتری
خوبیوں میں محوقص ہونے لگیں
موسمِ گل کے خیمے سر روز و شب
مرکزِ نور و نیہت کا آنکھن بنے
ہر طرف نور کا مینہ بر سنبھالا
ہر طرف چاندنی مسکرانے لگی
ہر طرف روشنی لہلہنانے لگی
چہرہ نور پر آنسوؤں کی سحر
خالقِ دو جہاں کو پسند آگئی
آپ کی ہر ادا
آپ کا ہر چلن

روح کو نین ہے جان کو نین ہے
حسن بے مثل ہے یا نبی آپؐ کا
حرفِ مدحت ہی نعمتِ نبیؐ بن گئے
آپؐ کو ہے شفاعت کا پرچم ملا
یا نبیؐ! چشمِ رحمتِ ادھر بھی کبھی
یا نبیؐ یا نبیؐ یا نبیؐ یا نبیؐ



حسینؑ کریمین رضی اللہ عنہما

شہزادگان سید سادات، مرجبا

عظمت کا تاج آپ کے سر پر ہے آج بھی
مہکی ہوئی ہے کشتِ دعا آپ کے طفیل

نانا کے دینِ پاک کی تو قیر آپ ہیں
گزارِ مصطفیٰ میں کھلے دو حسین پھول

حسینؑ، میرے آقا و مولا نے ہے کہا

شیرِ خدا کے شیر ہیں
میرا سلام لیں


سردار اس جہاں میں بھی حسینؑ آپ ہیں
وارثِ جہاں رحمت و بخشش کے آپ ہیں

رتبہ بلند کتنا ہے شہزادگان کا
سرکارؐ نے جو منصب "مُنْتَیٰ" عطا کیا

اور چو سنے کو اپنی زبان کا دیا گلاب
 کرتے ہیں اس پر شک فرشتے سرفلک
 کتنے ہیں خوش نصیب کہ زہرا کی گود میں
 کھولی ہے آنکھ ارض و سما بھی کریں سلام
 عشقِ نبیؐ ہی عشقِ خدائے عظیم ہے
 پانا اگر ہو عشقِ رسالت آب کو
 لازم ہے دل میں اُلفتِ حسینؑ ہو، حسینؑ!
 قربان اُن کے نوری مقدار پر کل جہاں
 سردارِ کائنات نے چو مے ہیں اُن کے لب
 میں ان حسین چہروں کا صدقہ ہوں مانگتا
 میں ان کے علم و فن کی بھلا
 کیا مثال دوں
 نورِ اُست جن کو وراثت میں ہے ملا
 بنتِ نبیؐ کی گود میں پائی ہے پروش

آقا نے ان نفوس کو کملی میں لے لیا
 مولا حسنؑ ہیں امن کا خورشید بے مثال
 پرچم مرے حضور کا ہے جن کے ہاتھ میں
 قربان ہوں حسنؑ کی فراست پہ آج بھی
 امت کو انتشار سے جس نے بچالیا
 کردار منفرد ہے حسنؑ کا، عجیب ہے
 ہے غیرتِ نبی کو نبھایا حسینؑ نے
 مولا حسینؑ بن کے رہے سیفِ حق، حسینؑ!
 مولا حسینؑ ندرت کردار کی مثال
 کرتا رہوں گا آپ کی توصیف میں بیاں
 ہے زندگی میں آج بھی
 اک کربلا پا
 خیمے جلے ہوئے ہیں غلاموں کے ہر طرف
 بکھرا ہوا ہے خون شہیدوں کا آج بھی

منظر، حسین! شامِ غریب اک دیکھ کر
 پنجم تصورات میں نیزے پے ایک سر
 قرآن پڑھ رہا ہے، فضاؤں میں اب تلک
 لوحِ جیں وقت پر تحریر کر دیا
 سر اُمتِ حضور کا جھکنے نہ پائے گا
 دینِ میں حشر تک پکنے نہ پائے گا



دھرتی کا مان

زخم بھر جائیں گے
 رات کٹ جائے گی
 ظلمتِ شب کو کافور ہونا ہی ہے
 آج دھقان پر
 آج مزدور پر
 خاک گرتی رہی ہم نشیں رات بھر
 بھوک اُگتی رہی
 زر پکھلتا رہا
 کتنے دھقان رزقِ زمین بن گئے
 کتنے مزدور آنسو بہاتے رہے
 بھوک اُگتی رہی
 جبر ہوتا رہا

خون بہتا رہا
 آج اولادِ آدم کے ہر فرد پر
 ظلم ہوتا رہا
 آنگنوں پر اندھیرے حکومت کریں
 رات
 معصوم کلیاں مسلتی رہی
 حوصلے جن کے ٹوٹے وہ لڑنہ سکے
 زندگی کے مسائل کی دیوار سے
 زندگی کے مصائب کی یلغار سے
 اپنی محرومیوں کی علامت بنے
 لوگ مرتبے رہے
 جسم کلتے رہے
 خاکِ مقتل میں خود ہی بکھرتے رہے
 کون تو شیقِ حقِ امامت کرے

کون جمہوریت کا عَمَّ تھام کر
 آمریت کو زنجیر پہنائے گا
 پرچمِ عدل و انصاف لہرائے گا
 میری تاریخ کو راہِ دکھلائے گا
 پھول برسائے گا
 وہ ضرور آئے گا
 وہ ضرور آئے گا
 طاہر القادری ایک تحریک ہے
 زندہ لفظوں کی تابندہ تحریر ہے
 اور ملت کے خوابوں کی تعبیر ہے
 ان گنت جس نے روشن کئے ہیں دیے
 زندگی کا سبھی کو قرینہ دیا
 مرد و زان جس کے پیرو ہوئے ہیں سبھی
 جس نے میری نظر میں چاغاں کیا

جس نے تپتے ہوئے ریگزاروں میں بھی
 پھول فکر و نظر کے کھلانے بہت
 دیپِ انسانیت کے جلانے بہت
 اک نویدِ سحر
 جس کا کردار ہے
 جس کا پیغامِ حرفِ دُعا بن گیا
 جو صداقت کا انمول شہکار ہے
 جس کے چہرے پر ہے چاندنی کی چمک
 جس کی لکار سے
 دم بخود تیرگی
 وہ اگرچہ نہیں ملک کا حکمران
 مگر وہ کسی شاہ سے کم نہیں
 با دشائی بھی وہ جو فقیری میں ہے
 اور فقیری بھی وہ جو امیری میں ہے

ہے خدا کی قسم کہ وہ قائد مرا
اہلِ علم و نظر کا وہ ہے تاجور
ارض طیبہ کے والی کا منگتا بھی ہے
خوش نصیبو!

کرو شکر رب کا ادا
تم مقدر کو اپنے سلامی بھی دو
اک غلامِ نبیٰ تم کو ایسا دیا
مان دھرتی کا جس سے بہت بڑھ گیا
طاہر القادری
ایک دن آئے گا
دینِ حق کا علم آ کے لہرائے گا
تلخ اوقات ہیں آج مزدور کے
تاریخ شاہی، انہیں آ کے پہنانے گا
طاہر القادری

ایک دن آئے گا

بجھتے چہروں پہ پھر روشنی لائے گا

طاہر القادری

ایک دن آئے گا



میخانہ حیات

جب تک کھلا رہے گا
در میکدے کا جاناں
اُس وقت تک رہے گا مسکن تری گلی بھی
اُس وقت تک ملے گی خیرات بھی نظر کی
اُس وقت آخر شب
چراغِ سحر جلے گا!

اے جامِ مختصر مری تشنہ لبی سے ڈر
پیاسا بہت ہوں مجھ کو اب آنکھ سے پلا
یہ کیا کہ جام جام سے ٹکرا رہا ہے آج
جنینے کی آرزو مرے دل میں نہیں رہی
ساقی! میں تیری چشمِ تمنا کو کیا کروں

ہر جر عہ جام مے کا ہے اک آتشِ خیال
 سورج ڈھلنے تو میں تری چوکھٹ کو چھوڑ دوں؟
 ایسا کبھی خیال بھی دل میں نہیں کیا
 آتا ہے تجھ کو پینے پلانے کا ڈھنگ خوب
 تیری گلی سے ملتی ہے جینے کی آرزو
 لیکن میں اک خیال سے ڈرتا ہوں آج تک
 آئے جو تو چمن میں تو ہے موسمِ بہار
 آئے جو تو چمن میں، کھلیں پھول ہر طرف
 شب نم فلک سے آتی ہے لے کر نئے چراغ
 آئے جو تو چمن میں تو مہکیں دھنک کے رنگ
 جائے تو پھر خزان کا تسلط ہے ہر طرف
 ساقی!

نہ چھین آج کی شب لمحہ وصال

حرفِ مدعا

پینے دے، مسکرانے کا حق بھی تو دے مجھے
 مجھ کو شراب دید کا اک اور جام دے
 دیوانہ مست حال ہے
 شب بھر یونہی رہے
 پروانہ ہے، چراغ سحر کو جلانے رکھ
 مر کر جیوں گا اور
 جی کے مروں گا میں
 جس کو بھی امن چاہیے
 وہ امن لے سنبھال
 جس کو طلب چمن کی ہے لے جائے وہ چمن
 مجھ کو تری لگن ہے مجھے انتظار دے
 درد آشنا نہیں، مجھے تو اپنا درد دے
 سینہ جو جمل اُٹھے تو مجھے آہِ سرد دے

چلتا ہے دُور رونے رُلانے کا ساقی!
 کچھ مجھ کو بھی خزانہ گریہ سے کر عطا
 آئے بہار لاکھ گلستان میں ہمسفر!
 آئے ہزار عید سر روز و شب اے دوست!
 لیکن تیری گلی کا ہے دستور کیا عجب
 ملتا ہے غم بھلانے کو ہر روز ایک غم
 راہی ہے عشق
 راہ بھی منزل بھی عشق ہے
 ساقی!
 تو اپنا جلوہ دکھا کر جلا مجھے
 میری سحر جمائے گی ہر سودھنک کے رنگ
 محفل تھی ہے تیری پلانے کو آج بھی
 مجلس ہے میکشوں کی ذرا تشنہ لب سنبھل!

اس چشم کائنات میں گم ہورہا ہوں میں
پیانہ حیات اگر ٹوٹنے لگے
میخانہ سحر کا بھی قائم بھرم رہے
ہے آرزو شدید ترے انتظار کی
لذت تری نظر کی تو محشر سے کم نہیں
میں خار چتنا پھرتا ہوں تیرے دیار میں
ہر روز دن بدلتا ہے شام فراق میں
میری یہ آرزو ہے مگر مرے ساقیا!
تیرا ہو سنگ دراور میرا خمیدہ سر
یک از سگان کوئے دیارِ حسین ہوں
عمرِ رواں گزار دوں گا اس دیار میں
تیرا کبھی گزر ہو، اسی انتظار میں



اور جاگے ہوئے لوگ پھر سو گئے

شہرِ شب میں غریبوں کی یلغار سے
 رُت بد لئے لگی آس موسم کی پھر
 صح نواپنے آجھل میں کرنیں لئے
 پھر اترنے لگی
 بام و درروشنی سے اجلنے لگے
 اُونچے اُونچے محلات گرنے لگے
 کچلے جمہور پھر سے سنبھلنے لگے
 مگر دجل نے ایسی بدی روش
 کہ محافظ، لٹیروں کے سنگ چل پڑے
 اور جاگے ہوئے لوگ پھر سو گئے



تلash

بجی چاہتا ہے

چھوڑ دوں دُنیا کو ایک دِن

اور خامشی سے وادیٰ خاموش میں رہوں

اسی خامشی میں کوئی مرے من کو دے جلا

جو خود بھی جل چکا ہو

اسی آگ میں کبھی

جو آگ عشقِ سپُد کون و مکاں کی ہے

بھانبر چادرے میرے بھی سینے کے آس پاس

جلتا رہوں میں عشقِ پیغمبر میں رات دِن

مجھ کو ملا ہے آج

وہ مردِ یقین کہ جو
 اک سائلِ جنابِ رسالتِ مآب ہے
 اس سے مرا قریب کا رشتہ بھی ہے حسین
 لیکن ہوں اُس سے دوسری نسبت سے منسلک
 مجھ کو فناۓ عشقِ محمدؐ کی آنج دے
 مجھ کو گداۓ شہرِ نبیؐ کا لقب ملے
 سرشار میں رہوں وَ درِ عالمی مقام پر
 نسبتِ مری حضورؐ کے قدموں سے ہی رہے
 پڑھتا رہوں درودِ دام حضورؐ پر
 کھاتا رہوں میں نور کے لئے قدم قدم
 گاتا رہوں حضورؐ کے نغماتِ سرمدی
 پیتا رہوں میں اُن کی محبت کے جام سے
 فارغ کبھی بھی ہونے سکوں نیک کام سے



پیچھے کیا ہوا؟

اک روز آزمایا

”میں“ نے حسین! خود کو

من میں کسی کو پایا

اُس نے کہا یہ مجھ سے

میں نے تجھے بتایا

تجھ کو خبر کہاں تھی

پھر بھی تو عمر ساری

تو نے مجھے بھلایا

دل سے مجھے مٹایا

روزِ است تو نے

وعدہ کیا تھا مجھ سے

وہ بھی نہیں نبھایا
 جسم میں طویل مدت
 تو نے کبھی گزاری
 مرے نور کے جلو میں
 ہوئی پروردش تمہاری
 ان ساری نعمتوں پر
 پھر میں نے آزمایا
 نفسانی لذتوں کا
 اک جال سا بچھایا
 پھر تجھ کو چند لمبے
 اُس حال میں بسایا
 لیکن بہت ہی جلدی
 تو نے مجھے بھلایا
 مجھ کو بتائے ناداں!
 دُنیا سے پیار کر کے

کیا ہاتھ تیرے آیا
 تاریک راستوں پر
 بھٹکا ہوا مسافر
 کس کی تلاش میں ہے
 خود سے بھی دور جا کر
 کس کی تلاش میں ہے
 اس پر تمام ہوگی
 کیا زندگی تمہاری
 بیدار نیند سے ہو
 غفلت کا چھوڑ دامن
 اب بڑھ کے تھام لے تو
 مشعل جو کھو گئی ہے
 اپنی خودی کو پھر سے
 بیدار کر سحر دم
 چمکے گی تیری قسمت

مومن کی شان یہ ہے
 آویج فلک پہ چمکے
 چلتا پھرے مکاں میں
 بستا ہوا مکاں میں
 ناسوت کا مسافر
 لاہوت کا مکیں ہو
 تو ”خو“ میں گرفنا ہو
 لوح و قلم بھی تیرے
 خلق و عدم بھی تیرے
 پھر تیرا اک اشارہ
 تقدیر کا ہے دھارا
 تو پھرے نہ مارا مارا



سوال

خوابوں کی قتل گہ میں
 تری عمر بے صدا کا
 خورشید ڈھل رہا ہے
 روح و بدن میں کب سے
 محشر ساک پا ہے
 اس آتش غضب میں
 کب تک جلیں گے آخر؟
 حرص و ہوا کے پیچھے
 کب تک مریں گے آخر
 اب چھوڑ دے یہ غفلت
 بیدار ہو، سحر ہے

کہ نالہ ہائے شب کا
یہ وقت خوب تر ہے
کیا کچھ خبر ہے تجھ کو
اشکوں کا کیا اثر ہے؟



ایک آرزو

محھے عشق کی آگ میں راکھ کر
 مجھ کو توفیق دے تو فقط اسقدر
 میں تقسیم کرتا پھروں دہر میں
 آتشِ عشقِ خیر البشر کے شر
 مشعلیں ہر نگر میں جلاتا پھروں
 ہب سرکارِ خلدِ مدینہ کو میں
 قریب قریب میں رانج ہی کرتا رہوں
 قطرہ قطرہ لہو کا مرے دل ربا
 شمع بن کر جلے صرف تیرے لیے



إنسان معتبر ہے

اک روز میں نے چاہا
پوچھوں یہ زندگی سے
صحیح آزل سے اب تک
دامن میں تو نے کتنے
ذرّات ہیں سمیٹے
کیوں بے وفا ہوئی ہے
بے جان پتھروں کی
پوچا کرے گی کب تک
تاریک راستوں پر
پھرتی رہے گی کب تک

تجھ کو ازال سے اب تک
 چاہا گیا ہے کتنا
 تو بے وقار ہی ہے
 پھر بھی تو زندگی ہے
 جس نے بھی تجھ کو چاہا
 اُس کو ہی روندڑ والا
 خود سے وفا بھی کرتی
 تو بات اور ہوتی
 جینے کی آرزو میں
 کب سے تو مر رہی ہے
 یہ تیری سر بلندی
 اور آدمی کی پستی
 میں سوچتا ہوں اکثر
 تو ایک لفظ ہی ہے

تو چل بسے تو انساں
 نام و نشان مٹا کر
 رزقی زمیں بنے گا
 لیکن اے زندگی سُن
 انساں ہی ہے پیغمبر
 انساں خدا کا نائب
 انساں ہی اس کا مظہر
 انساں ہی ہے احسن
 تقویم کا مرقع
 عہدِ الست سے ہی
 انسان معتبر ہے
 ہر عہد خود کہے گا
 انسان معتبر ہے
 انسان معتبر ہے



چارہ گر

صاحب علم و فن

باخبر با نظر

سیم وزر کی وہ رکھتا نہیں ہے طلب

صاحب دل ہے وہ

سر جاں کا امیں

خطابت کی وادی کا سلطان وہ

ہے علم اُس کے ہاتھوں میں تجدید کا

قول و کردار میں اُس کا ثانی نہیں

وہ فانی بھی ہے

پر وہ فانی نہیں

اُس کی تحریر گنج شعور و ہنر

اُسکی تقریر ہے بے نیاز خطر

اس کو خوفِ خدا کے سوا ڈر نہیں
 موج طوفاں قدم اُس کے چوما کرے
 اس کا تذکار ہر سمت دھوما کرے
 سردِ مصطفیٰ پر کئے ہے وہ خم
 وہ فریدِ طن کی دُعا کا ثمر
 وہ ہے صحیح حرم کی فضلا کا اثر
 ملکتِ مصطفیٰ پر گرے تھے جو آنسو کبھی
 ربِ عالم نے اُن پر کرم کر دیا
 رحمتِ مصطفیٰ نے بھرم رکھ لیا
 اُمّتِ مسلمہ کا وہ ہے راہ بر
 ملکتِ غمزدہ کا وہ ہے چارہ گر



کھلونا

زندگی

چاند ستاروں سے حسیں لگتی ہے

زندگی

کھیل ہے اک

کاخ کے ٹکڑوں کی طرح

کوئی عبرت کا نشاں

ڈوبتے سورج کی طرح

دل کے بہلانے کو سامان ہیں میر لیکن

زندگی ایک کھلونے کے سوا کچھ بھی نہیں



تَعْبِير

مردہ ضمیر حاکم! کب تک بتا یہ تیرا
ظلوم و ستم چلے گا

کب تک غلام زادے اپنے سروں کو تیرے آگے ہی خم کریں گے
کب تک خدا بنے گا؟
مردہ ضمیر حاکم!

اب وقت آگیا ہے

تیرا نشاں مٹا دیں
زنجیر جس نے اپنے جکڑے ہوئے ہیں پاؤں
وہ کاٹ کر گرا دیں

منہاج کے یہ بیٹے
تعصیر خود بنیں گے^۱
اقبال اور قائد کے خواب کی یقیناً



حصہ هفتم

نشری نظمیں





شعر و نغمہ میں پرو کر آج دل کی دھڑکنیں
پیش کرتا ہے حضور حسن نذرانہ مجھے

شمع کی ترڑپ

عرب کے صحرائیں اک شمع جلتی ہے
 آغوشِ فطرت اُس کا نام محمد رکھتی ہے
 فطرت کی نظر اپنے شہکار کو دیکھ رہی ہے
 کب وہ شمع مشعلوں میں ڈھلتی ہے؟

اک روز وہ حق سنا کر

بھائی کو بھائی سے ملا کر

گلے سے مظلوم کو لگا کر

دُنیا کو آئینہ اسلام دکھا کر

خدا سے انسان کو ملا کر

خلق کو اپنا عاشق بنا کر
 اُبھل نظر وں سے ہو جاتی ہے
 کچھ تو پینائی سے محرومی طلب کرتے ہیں
 سفرِ زیست سے رحلت کی طلب کرتے ہیں
 کیونکہ انکو دنیا کی کوئی شے
 رخصتِ محبوب کے بعد
 کچھ بھلی نہیں لگتی
 مارے مارے یونہی گلیوں میں
 پھرا کرتے ہیں اک تصور میں
 گر انہیں نقشِ پائے یارِ مل جائے
 وہیں گر جاتے ہیں وصل کی خاطر
 روح ترپتی ہے حسین میری مسلسل آب بھی
 راہِ یکتی ہے کھلی آنکھ مسلسل آب بھی



آن دیکھی

میری سوچوں کے سامنے
کیا مجھ کو

میری منزل کا پتہ دیتے ہیں؟

یا

منزلوں کے شیشے پر
ڈھول ہے ابھی شاید
یا مجھے ابھی

ان عظیم راہوں سے
محبت نہیں ہوتی

میں شاید
 دائرہ ایام میں ہوں
 گھومتی زندگی
 کے سیاہ سفر میں ہوں
 شاید میں ڈرتا ہوں
 دھوں صاف کرنے سے
 کہ گرد راہ میں گم نہ ہو جاؤں
 دشوار راستوں پر
 مسافروں کے بدن تازہ ہوانہیں پاتے
 شاید یہ بھی خود غرضی ہے
 کہ ملت کے مٹتے وجود میں
 خود ہی نہ کھو جاؤں
 مگر کیوں؟
 کیا اسلام اپنے دلیں میں پر دیں نہیں ہے
 کیا مجھ کو

جسم کے اعضاء کثیر نظر نہیں آتے؟

پھر کیوں

سوچوں کے لاشے

پُرمیڈ راہوں کو تاریک کئے دیتے ہیں

کیا اچھا ہو اگر

ہماری آنکھ

ہر مظلوم کی آنکھ کے ساتھ

برنسے لگے

پس میں نے عہد کیا ہے

شب چاہے کتنی تاریک ہو

میرے لہو کے ہر قطرے سے

اک نئی شمع جلے گی

اور میری ہستی کے ہر ذرے سے

اک نئی دُنیا سمجھے گی



ضمیر

سُو

آواز ہے کسی کی
کسی نے پُکارا ہے؟

ہاں یہ ضمیر کی آواز ہے

کیا اچھا ہے اور رُرا کیا ہے
اسکی تم کو خبر نہیں شاید

اسی پر ضمیر چلایا ہے
تو نے اس آواز کو

ہر لمحہ دبایا ہے
انسان کی ابتداء مٹی سے ہے

انتہا بھی مٹی میں ہے
اس لئے نفس نے ہر دم

برائی ہی کو چاہا ہے
 اس نے ہر موڑ پر
 ٹھُمھیں کتنا سمجھایا ہے
 تو نے اس کی ایک بھی نہ سنی
 کبھی سوچا ہے ٹم نے
 ضمیر انسان ہی کا حصہ ہے
 پھر کیوں اس سے جدا ہے
 معاملہ اس کا پہاں ہے
 عقل کی طلب اور ہے
 اس کی صدا اور رغبت ہے
 روح نے جب رب سے وعدہ کیا تھا
 اس نے بھی وہ وعدہ سن لیا تھا
 پھر انسان نے جب بغاوت کی
 ہر پرانی یادِ مٹا دیا
 ہر وعدہ بھلا دیا

یہ بغاوت تھی
ضمیر نے قبول نہ کی

وہ سلطان کا

وفادر رہا

وہ خیر کا طلبگار رہا

اے انساں! تو بدل گیا

مگر وہ بدل نہ پایا

ہاں ضمیر وہی یاد دہانی ہے

وہ یاد کبھی کبھی رُلاتی ہے

گناہ گار کو جکاتی ہے

بے وفائی سے بچاتی ہے

خوگر وفا بناتی ہے

اسی یاد کا نام ضمیر ہے



حصہ هشتم

غزیں





غزل اُس نے چھپیری مجھے ساز دینا
ذرا عمر رفتہ کو آواز دینا



مجھے بس تری رہندر چاہیے
نا جنت نہ جنت میں گھر چاہیے

تری سانس مہکے جہاں ہر گھڑی
وہ کیا مجھے عمر بھر چاہیے

کسی اور شے سے نہیں ہے غرض
جو دیکھے تجھے وہ نظر چاہیے

مجھے کچھ امیری کی رغبت نہیں
تری یاد میں چشمِ تر چاہیے

تو ملے نہ ملے اسکا کچھ غم نہیں
پس شب بس آہ سحر چاہیے

اک مسافر کی یہ خاص پہچان ہے
اس کے دامن پہ گرد سفر چاہیے

دل گرفتہ نہ ہو دل شکستہ نہ ہو
بس ترے ہاتھ میں بھی ہنر چاہیے

دامنِ آرزو تیرا بھر جائے گا
تیرے حرفِ دُعا میں اثر چاہیے





مجھ کو اتنا آزماں چھوڑ دے
رات دن اتنا رُلانا چھوڑ دے

اگر نہیں ہے ہاتھ میں ساغر مرے
اپنا رُخ مجھ سے چھپانا چھوڑ دے

اے ستم گر! رونق بازار کو
میری آہوں سے بڑھانا چھوڑ دے

سُن لے شاید التجا تیری حسین!
وہ تجھے ہر شب ستانا چھوڑ دے





وقت مجھ کو رُلائے جاتا ہے
 بوجھ دل سے اٹھائے جاتا ہے
 میرے اندر کا آدمی مجھ کو
 کتنے منظر دکھائے جاتا ہے
 گرچہ میرا عمل نہیں اچھا
 پھر بھی یزداں نبھائے جاتا ہے
 ہم کہ منزل قریب لاتے ہیں
 فاصلے تو بڑھائے جاتا ہے

تو نے ظلم و ستم کی حد کر دی
نقشِ پا بھی مٹائے جاتا ہے

وقت مانندِ نار دُنیا میں
عمر نیری جلائے جاتا ہے

آسمان کا مزاج کیا ہے حسین
ہر گھڑی غم بڑھائے جاتا ہے





ہر خواب کو تعبیر میں ڈھلنا ہے کسی روز
ہر بات کا پیرایہ بدلتا ہے کسی روز

انگاروں کو تم کہتے پھر ورنگ بہاراں
سوچوں کو بہر حال مچانا ہے کسی روز

تم لاکھ اندھروں سے کرو پیار بھی لیکن
تنوریں میں ظلمت کو بدلتا ہے کسی روز

تم معنی و مقصد کی طرف کیوں نہیں آتے
زنجیر سے لفظوں کو نکلنا ہے کسی روز

تم موج تلامیم سے اگر دور بھی بھاگو
طوفان میں ہر فرد کو ڈھلانا ہے کسی روز





پھونکوں سے تلاطم کو گھٹایا نہیں کرتے
لمحات سے چہرے کو چھپایا نہیں کرتے

پیانہ اگر صاف نہ ہو تو کبھی میکش!
مینانے میں ہرگز وہ سجا�ا نہیں کرتے

کردار، یقین، عزم اگر کچھ بھی نہیں ہے
تقدیر پر اڑام لگایا نہیں کرتے

مايوسی کی بو آئے اگر اپنے عمل سے
بے نور چراغوں کو جلایا نہیں کرتے

ادراک جنہیں اپنی حقیقت کا ہوا ہے
سر کو وہ تکبر میں اٹھایا نہیں کرتے

ظلمت کی خبر ہو نہ اُجالوں کا پتہ ہو
اس سچل میں منزل کبھی پایا نہیں کرتے





کیسا وہ قرض تھا جو ادا کر دیا گیا
کیسا وہ فرض تھا جو قضا کر دیا گیا

سجدے چھپا کے رکھے ہیں تاریک رات میں
بس بندگی کو نذرِ رضا کر دیا گیا

بجلی چمک رہی ہے سرِ شانِ آرزو
اس آرزو کو حرفِ فنا کر دیا گیا

حسنِ خدا سے جب سے تھی کائناتِ حسن
اُسِ حُسن کو کسی پر فدا کر دیا گیا

نیزوں پہ سر چڑھا کے سوئے منزلِ دمشق
جان کو سپردِ صبر و رضا کر دیا گیا

معصومیت بھی اتنی مناسب نہیں حسین!
کیوں بندگی کو وقفِ ہوا کر دیا گیا

لفظوں کی اب حسین ضرورت نہیں رہی
اشکوں کو جب سے حرفِ دُعا کر دیا گیا





فتنے غارگر ہیں سب کچھ لوٹ گئے
غفلت کے بازار میں رشتے ٹوٹ گئے

تند ہوا میں کچھ بھی تو محفوظ نہیں
ہاتھوں سے دامان نبی بھی چھوٹ گئے

شمیں لاکھ جلا تو لیکن حاصل کیا
جب تیرے دلدار ہی تجھ سے روٹھ گئے





دستِ یزید میں مجھے خبرِ دکھائی دے
ہر سمتِ ایک پیاس کا لشکر دکھائی دے

جس کے بدن کو زہد کی پوشک ہے ملی
وہ شخصِ معرفت کا سمندر دکھائی دے

کب سے اٹا ہوا ہے تو گرد و غبار میں
ناداں تجھے وہ آئنہ کیونکر دکھائی دے

سوچوں پر جو محیط ہے اُس در کی چاکری
پر تو انہی کا میری غزل پر دکھائی دے

میں جان و تن شار کروں جب بھی قبر میں
مجھ کو وہ حُسن و نور کا پیکر دیکھائی دے

اُن کا کرم ہے سایہ فَنْ مجھ پہ بھی حسین!
ہر لمحہ زندگ کا معطر دیکھائی دے




شاخ پر اک کلی کھلی ہے آبھی
ایک افتاد آ پڑی ہے آبھی

چشم تر آج کیوں ہے گردوں کی
کسی ہل چل سی مج گئی ہے آبھی

حور و غلام سب ہیں سجدہ کنائ
کس کی آمد بھلا ہوئی ہے آبھی

سارے عالم میں اب نہیں تکتی
آنکھ جو ان سے مل گئی ہے ابھی

میں کہ ہستا تھا کھلکھلاتا تھا
مہر کیوں لب پر لگ گئی ہے ابھی





اے وقت! کبھی مجھ کو اُن سے بھی ملا دینا
پھر وصل کی گھڑیوں کی چادر میں چھپا دینا

دھڑکن مرے سینے کی بس نام ترا لے گی
بس موت کی وادی میں اک دیپ جلا دینا

سورج کے نکلنے سے پھر مجھ کو نہیں کچھ ڈر
پردہ رُخ روشن سے اے خواب! ہٹا دینا

اک بار نظر آؤ آنکھوں میں بسالوں گا
پھر چہے کہانی کو یکسر ہی بُھلا دینا

آمد پہ بھلا کس کی ہیں فرش بنیں آنکھیں
دل کہتا ہے خود کو بھی راہوں میں بچھا دینا

اک بار تو خود پڑھ لے مغموم سی غزلوں کو
پھر چاہے تو دریا میں دیوان بہا دینا



تو نے جکڑا ہے مجھے اک آہنی زنجیر سے
دل کو بہلاتا رہوں گا میں تری تصویر سے


چھانک کر دیکھو یہاں تیرے سوا کوئی نہیں
آنکھ روشن ہے رُخ ساقی! تری تنور سے

وہ ترا چہرہ ہی تھا ہاں وہ ترا چہرہ ہی تھا
حوالہ دے آج مجھ کو خواب کی تعبیر سے

میں مقدر کا کروں گا شکریہ کیسے ادا
لوگ کہتے ہیں کہ ملتے ہیں فقط تقدیر سے

مجھ کو تو زندگی میں رہنے کی ہے عادت سی حسین!
کیسے یہ زنجیر ٹوٹے گی کسی تدبیر سے





بے تاب ہم بہت ہیں، احوال جاں سنائیں
لیکن یہ سوچتے ہیں آنسو کے دکھائیں

سب عقل کے ہیں بندے، ہم عشق کے مسافر
واعظ کو جا کے اپنا کیا حالِ دل بتائیں

احباب ہی نہیں ہیں تنہا قفس میں ہم ہیں
تنہائیوں میں تیری یادوں سے دل لگائیں

ساقی نہیں میسر، کیا کیجئے گا ہدم
کس جام و مے سے اپنا ہم میکدہ سجائیں

اُمید ہے کسی شب آئیں گے خواب بن کر
گر ہو سکے کسی کے دیلے انہیں منائیں






رات رُلانے آ جاتی
 یاد ستانے آ جاتی
 تیری خبر تو شام سوریے
 دل بہلانے آ جاتی
 آنکھ کسی کی دیوانوں کو
 جام پلانے آ جاتی
 باڑ صبا ہر پھول کو اپنا
 حال سنانے آ جاتی

صحنِ چن میں رات کی رانی
زخم جگانے آ جاتی ہے

ٹھنڈی ٹھنڈی مست ہوا بھی
نقشِ مٹانے آ جاتی ہے

شبہم باغ میں ہو لے ہو لے
آگ لگانے آ جاتی ہے



ساقی! سنجھل کے چلنا، ساغر نہ ٹوٹ جائے
رکھنا خیال کوئی مے کش نہ رُوٹھ جائے


یہ بے خودی کا عالم، سوءِ ادب نہ ٹھہرے
دامن نہ ڈرُبَا کا ہاتھوں سے چھوٹ جائے

سوزِ دروں کے نغمے جا کر کسے سنائیں
سکھ چین سب ہمارا کوئی نہ لُوٹ جائے

یہ عالمِ جنوں ہے، یا عالمِ ادب ہے
ممکن ہے اس سفر میں مری سانس ٹوٹ جائے

ساقی خیال رکھنا، اس میدے میں امشب
مانندِ آئندہ یہ دل ہی نہ ٹوٹ جائے





پینا اُسے خود بادہ وحدت نہیں آتا
جو شخص محمد پہ نہیں جان لٹاتا

اصنام پرستی میں ترے شام و سحر ہیں
پھر کیسے خدا آج ترے من میں سما تا

مدهوش ہے جو شربت دیدار سے میکش
نظریں وہ رُخ یار سے پھر کیسے ہٹاتا

مطلوب رہی جس کو مدینے کی گدائی
منہ حرث کے دن کیسے فرشتوں سے چھپاتا


ہوتی ہے جہاں ظلم کی دن رات پرستش
میں کیسے نگر ایسی محبت کے سجا تا



مُجھے مُجھے مُجھے مُجھے
ہلکی ہلکی مہک آ رہی ہے
چاندنی رات ترپا رہی ہے
بلبلوں کا ترجمہ ہے نغمہ سرا
روشنی آج بہلا رہی ہے مجھے
میں بہارِ چن کی ہوں اُجلی کرن
بوئے گل راز بتلا رہی ہے مجھے

نہ ہوا آشنا خود سے بھی میں کبھی
میری پہچان ہی ڈھا رہی ہے مجھے

کوئی ناتا پیا دلیں سے ہے مرا
کب سے یاد اس کی ترپا رہی ہے مجھے





ہم نے تو صرف آپ کو چاہا ہے ہمسفر
خختی پہ دل کی آپ کا نقشہ ہے ہمسفر

مانا اُداس رہنے کی عادت نہیں مجھے
لیکن تجھے جو خواب میں دیکھا ہے ہمسفر

الفاظ تیرے دل میں اُترتے چلے گئے
جیسے کسی نے گیت سنایا ہے ہمسفر

منظر میں تیری آنکھ ہی آئی نظر مجھے
ہر سمت صرف آپ کو پایا ہے ہمسفر

خورشید و ماهتاب تو کچھ بھی نہیں حسین
پیشِ نظر جو آپ کا چہرہ ہے ہمسفر

میں خاکِ سنگِ دار ہوں مگر میرا دل حسین
ہے اک سرائے جس میں تو رہتا ہے ہمسفر





اتنی جلدی تھی چلے جانے کی آئے کیوں تھے؟
ایک ہلکی سی ہنسی ہونٹوں پہ لائے کیوں تھے؟

بھول جانا تھا کسی خواب کی مانند اگر
لمحہ لمحہ مرے ذہن پہ چھائے کیوں تھے؟

جن میں خود رہنا ترے بس میں نہیں تھا ہدم
ایسے گھر شوق و تمنا سے بنائے کیوں تھے؟

تیری اس خط پہ اگر ایک نظر بھی نہ پڑی
ایسی تحریر کے انداز سکھائے کیوں تھے؟





میں جانتا ہوں، مجھ سے دامن چھڑا رہے ہو
صحنِ چمن میں آ کر نظریں چرا رہے ہو

یہ بھی تری ادا ہے، بس اک جھلک دکھا کر
تشنہ لبی کسی کی کب سے بڑھا رہے ہو

دستِ طلب میں کاسہ لایا ہوں آرزو کا
کیوں بے رُخی سے چہرہ مجھ کو دکھا رہے ہو

ہر آرزو مچل کر پاؤں تلے مسل کر
اک لطف سا مسلسل تم کیوں اٹھا رہے ہو

معلوم اب تو ہو کچھ اے جان صد بھاراں
کس واسطے کسی کو اتنا ستا رہے ہو

میں حرفِ آرزو ہوں اور اپنی زندگی کا
نقشِ دوام ہوں میں، کیوں تم مٹا رہے ہو

خون ہجھر سے لکھیں میں نے یہ ساری غزلیں
تم گنگنا رہے ہو تم مسکرا رہے ہو





مسافر ہوں کوئی منزل دکھا دے
مری نظروں سے اب پردہ اٹھا دے

ہوں جس کا منتظر میں سب رُتوں میں
کوئی اس یار سے مجھ کو ملا دے

سنا ہے آئے گا وہ چاند امشب
تو آ، بابِ حرم دل کو بنا دے

تموج میں ہیں زلفوں کی ادائیں
ٹو خود کو اُن کے آنکن میں چھپا دے

تو چاہے عمر بھر ترپائے مجھ کو
تو چاہے وصل کا ساغر پلا دے

میں ہوں پر عزم یادوں کے سہارے
مجھے اپنی محبت کی دُعا دے



جنہیں ہم سوچتے ہیں

بنا دیکھے ہم جو اسے سوچتے ہیں
اسی کے ہی نقشِ قدم کھوجتے ہیں

گزرتا ہوا وقت ہتم جائے یکسر
جو کچھ کہنے کو لب کبھی کھولتے ہیں

زمانہ سمٹ کر ٹھہرتا وہاں ہے
وہ جس لمحے اپنے قدم روکتے ہیں

زمانہ بھی لیتا ہے پھیر اس سے نظریں
توجه کا رخ جس سے وہ موڑتے ہیں

جہاں ان کے نقشِ قدم خوفشاں ہیں
چراغاں چراغاں سے وہ راستے ہیں

مہکتے ہیں گل رقص کرتی ہیں شاخیں
وہ جب بھی چن میں خراماں ہوئے ہیں

دہقی نضاوں میں ان کے لیے ہی
بیاباں میں بھی ابر برسا کئے ہیں

حسین عمر بھر ہم خیاباں خیاباں
انہی کے نقوشِ قدم دیکھتے ہیں

چھوٹی رات سفر لمبا تھا
 حد نظر سنساں رستہ تھا
 رات گئے میں سرگردان تھا
 جانے کس بستی اُترا تھا
 مدھم مدھم شع کی لو بھی تھی
 اندھیرا ہر دم بڑھتا تھا
 بستی تاریکی میں گم تھی
 کہیں دیا بھی اک جلتا تھا

نظر پڑی اک چہرے پر جو
صحیح روشن سے ڈرتا تھا

ٹک ٹک دیکھتا رہتا ہر سو
نہ وہ روتا نہ نہ نہستا تھا

مایوسی آنکھوں میں بھری تھی
ہنسنا کب سے بھول گیا تھا

سورج بھی گہنایا سا تھا
چاند وہاں چھپتا پھرتا تھا

لبستی کے سب گھر تھے خالی
حاکم خود چوروں سے ملا تھا





صحنِ چمن میں چاند بھی امشب تہا ہو گا
ساعتِ بھر میں وصل کا تارا چمکا ہو گا

بھول گئی ہیں اب تو بہاریں اپنی راہیں
موسم نے کچھ سوچ کے رستہ بدلا ہو گا

اب کے خزاں نے بھی ایسے ڈیرے ڈالے
یہ بھی یاد نہیں کب گلشنِ مہکا ہو گا

ڈھانپ لیا یوں تاریکی نے صح کا چہرہ
شاید خود سورج بھی نکلنا بھولا ہو گا

شب بھر چاند رہا ہے تکتا راہیں تیری
جانے کس گھر سے تو واپس پلٹا ہو گا

جب سے گیا تو خشک ہوئے آکاش کے سوتے
اس دھرتی کا آنگ آنگ بھی تو پیاسا ہو گا





تمہارا حُسن ہے گُن کا فسانہ
حسین رُخ پر حیا کا آشیانہ

پس پرده ہے تیرا حسنِ محبوب
ہے کس نے دیکھا اور کس نے ہے جانا

ترے آنکن میں دن ڈھلتا نہیں ہے
کوئی خوبیش لمح ساتھ لانا

یہ نم آنکھیں تو لگتی جھیل سی ہیں
ہے مثل گل وہ تیرا مسکرانا

حسین آمد کا تیری منتظر ہے
خدا را اپنا یہ وعدہ نبھانا





کبھی کھونا، کھو کے پانا دستورِ زندگی ہے
دریا کا رُخ بدلنا، دستورِ زندگی ہے

یہ ہنسنا اور رونا، میں سوچتا ہوں کیا ہے
کبھی مرنا، مر کے جینا، دستورِ زندگی ہے

اس شہر بے ضیا میں کٹتے رہے گلے بھی
ظالم کا ظلم کرنا، دستورِ زندگی ہے

ہر ناخدا غلط ہے، معصوم ڈوبتا ہے
تو ہی بتا یہ کیسا، دستورِ زندگی ہے

اس عہد ناروا میں، جینے کے ہیں دیتے
دم بے وفا کا بھرنا، دستورِ زندگی ہے

یہ بزم کس پرساں، کب تک چلے گی یونہی
انسان کا لڑتے رہنا، دستورِ زندگی ہے

خود کو حسین دو گے، الزام کب تک تم
اس آگ میں جھلسنا، دستورِ زندگی ہے





زندگی میں ایک قیدی طوفان اٹھا رہا ہے
فریاد کر رہا ہے، آنسو بہا رہا ہے

انسان بے خبر ہے، میں سوچتا ہوں اکثر
کیا غم بھری کہانی اپنی سنا رہا ہے

دُنیا کو تاج اپنے سر کا بنایا کے بندے
سوچا بکھری ہے تو نے تو کیا گنو رہا ہے



دل کس لئے آج پریشان حال ہے
بے ربط زندگی میں نہ سر ہے نہ تال ہے

آلام و رنج آج ہیں مہماں بنے ہوئے
کیوں زندگانی ایسا مشکل سوال ہے

اب کے خزاں کا ایسا تصرف ہے شاخ شاخ
بلبل کا جینا تک بھی چمن میں محال ہے

جب فیصلے ہی سارے خدا کے ہیں سر بہ سر
پھر کیا غم ہے اس کے لئے کیا محال ہے

نالے سے تیرے کیا تجھے حاصل ہوا حسین!
تو ہی نہیں مخلوق ساری خستہ حال ہے



آنکھوں میں اب کیا رکھا ہے
 آنسو ایک چپا رکھا ہے

 تصویریں پر زہ ہیں کیا رکھا ہے
 تصویروں میں کیا رکھا ہے

 دل بھی خالی، ہاتھ بھی خالی
 کیا شور مچا رکھا ہے

 بات عجب سی لگتی ہے یہ
 خود کو بھی تنہا رکھا ہے

عشق ہمارا نہیں
شوق رکھا بہلا نے
فطرت ہے

ہم نے حسین زمانے سے کب
غم کا کوئی گلہ رکھا ہے





نغماتِ بحر کیوں وہ مجھ کو سنا رہا ہے
کس واسطے مجھے وہ اتنا رُلا رہا ہے

شاید یہ دل تھا پاگل، شاید یہ دل ہے پاگل
روداد میرے غم کی مجھ کو سنا رہا ہے

ایام زندگی کے تاریکیوں میں گم ہیں
کوئی میرا شبستان کب سے سجا رہا ہے

شام و سحر ہیں میرے، کب سے خزان کی زد میں
محبوب پھر بھی آ کر جلوہ دکھا رہا ہے





میری منزل قدم قدم تم ہو
دل کی دھڑکن میں دم بہ دم تم ہو

میری ہر ہر خوشی تمہی سے ہے
میرا غم میری چشم تم ہو

راحتِ جاں تمہارے دم سے ہے
زندگانی مری کا غم تم ہو

ٹُم جو اُفت کرو، تو ہم جائیں!
ورنہ پھر سر بہ سر ستم تم ہو

تجھ کو مانا، بہت ستاتا ہوں
پر نہ تڑپانے میں بھی کم تُم ہو

تم سے بس یہ حسین کہتا ہے
زیست کا میری یقچ و خم تم ہو



حصة نهم





خشک سیروں تن شاعر کا لہو ہوتا ہے
پھر نظر آتی ہے اک مصرع تر کی صورت



دانا کبھی دریا کو سمندر نہیں کہتے
 بھٹکے ہوئے انساں کو قلندر نہیں کہتے
 بت خانہ جہاں یادِ خدا آئے کسی کو
 بھولے سے بھی یارو! اُسے مندر نہیں کہتے



ہر کوئی روتا ہے اپنے غم بھلانے کے لئے
 مسکراتا ہوں فقط آنسو چھپانے کے لئے
 اب تو آجاو کہ باقی چند لمحے رہ گئے
 عمر بیتی ہے مری تجھ کو منانے کے لئے





آبادِ دل کا گستاخ ہے کر گیا کوئی
 فصلِ بہار سے اسے ہے بھر گیا کوئی
 مثلِ شہاب روح و بدن کے جوار میں
 نسبت کے پھول طشتی میں دھر گیا کوئی



یہ آنکھ دید کو تیری بہت ترسی ہے
 تمام رات تری یاد میں برستی ہے
 کبھی تو حسن کا جلوہ مجھے بھی ہو حاصل
 اُداس راہوں پر اک روح سی بھکتی ہے





اک روز آکے وہ مرے دل میں سما گیا
 تحفہ وہ اپنی دید کا گھر میں سجا گیا
 میں اُس کے انتظار میں شاید نہ تھا ابھی
 وہ **تشکی** بچائے بنا ہی چلا گیا



آنکھوں کی رہنڈار میں اُس کو سجا لیا تھا
 دامانِ آرزو میں میں نے چھپا لیا تھا
 او جھل مری نظر سے ہوتا نہ وہ ہوا! وہ!
 میں نے اس اجنبی کو اپنا بنا لیا تھا





ہے تیرے نقشِ پا کے فیض سے روشن جیں میری
محھے جب تو ملا تھا آج تک وہ یاد ہے منظر
پچھڑ کر بھی مراسم ٹوٹنے پائے نہیں ہرگز
تصوّر کے چمن زاروں میں وہ آباد ہے منظر



وہی ہیں سیفِ جلی بھی، وہی امامِ خنی
ہے گویا نور سے روشنِ اک آسمانِ علیٰ
زبان پہ شام و سحر ذکرِ حیدر کرار
سو میرے شعر و سخن کی ہے ساری شانِ علیٰ





ناموں کو ان کے رکھا گیا تھا حجاب میں
 الفت حسن، حسین کی الفت نبی کی ہے
 دونوں کو مصطفیٰ نے ہی حسینؑ تھا کہا
 یہ داستان ایک نئی روشنی کی ہے



عشقِ خدا سے عشقِ محمدؐ جدا نہیں
 آقا سے نسبتوں کا تعلق ہے دائی
 عشقِ نبی ہی قصرِ اخوت کی ہے بنا
 کرتے رہیں گے اس لئے ہم بھی نبی نبی



حصہ دنام





اٹھائے کچھ ورق لالے نے، کچھ شبم نے، کچھ گل نے
چمن میں ہر طرف بکھری ہوئی ہے داستان میری



۔ دربارِ کریا میں اے بندگان دانا
عجز و نیاز و ذلت، علوٰ بندگی ہے



۔ گلے طوق لعنت کا پڑنا تھا اُس کے
کہ ابلیس منکر تھا شانِ نبی کا





۔ ازل سے آپُ ہی ہیں نگارِ کن فیکون
مقامِ رشک یہ زیبا ہے آپُ ہی کو حضور



۔ شامل مجھے سگانِ درِ مصطفیٰ میں کر
مدت سے میں اُنہی کے حصارِ نظر میں ہوں





ساقی تو جام بھر مرا عرفان کے نور سے
دیدارِ مصطفیٰ کی مجھے پیاس ہے بہت



جان و دل، سکھ چین، سارے پہلے ہی سے اسکے ہیں
وہ ملا جس روز اُس پر وار دوں گا زندگی





۔ طلب گاروں کو دید یار ہی سے کام ہوتا ہے
کسی کو دیکھ لینا ہی نمازِ عشق ہوتی ہے



۔ باندھ لو سر پر کفن کہ یہ جہاں
ہے شہیدوں کے لہو کا منتظر





۔ کیا سرمدی مزے ہیں شبِ انتظار کے
ہم منتظر ہیں آج بھی مدنی بہار کے



۔ گر کر بلندیوں سے رہتے ہیں ہم سلامت
لیکن نظر سے گرنا محشر سے کم نہیں ہے





ساری دُنیا کی ٹھوکریں کھا کر
رہو تو سنجھل ہی جاتے ہیں



کل رات لٹ گیا مری بستی کا میدہ
سنٹے ہیں پھرے دار خود سارا ہی پی گئے





۔ مومن نہیں جو ڈرتا ہے جُہدِ طویل سے
منزلِ آبھی ہے دورِ رہِ انقلاب کی



۔ بزدل ہے وہ جو نفس کو قابو نہ کر سکے
طاعتِ خدا کی نعمتِ بے امتحان نہیں





۔ عشق کی تجھ کو گر طلب ہے حسین!
حرفِ شکوہ ہے کس لئے لب پر



۔ تیرے لئے ہی مانگی تھی آنکھوں کی روشنی
تو نہ رہا تو پاپ ہے ہر شے کو دیکھنا





۔ رازِ ہستی کو سمجھو، سمندر ہے یہ
عارفوں کا طریقہ ہے غوطہ زنی



۔ اب تو صنم کدے میں نہ رہا کوئی پچاری
کس کو بتائیں رستہ، کس کو دکھائیں منزل



حصہ یازہم

منظومات



آتے ہیں غیب سے یہ مضامیں خیال میں
غالب صریر خامہ نوائے سروش ہے

صاحب ”نقشِ اول“ کے لئے ایک نظم

نامِ حسینِ حسین نے نیا حسن سخن بخشنا
جمالِ فکر کے ضو سے عجب علمی پھبن بخشنا

یہ نقشِ اول واعظِ تقیدِ محبت ہے
ہے رہبر راہِ عشق کا کیا طرزِ چلن بخشنا

فیضِ فرید سے تیرے ہر حرف کو نسبت
زہ قسمت تیری تحریر نے منہماں من بخشنا

ہے صلِ علیِ صلِ علی تیری زبان نغمہ سرا
بیان عنبرِ فشاں تیرا کیا سوز و لہن بخشنا

ہے حسینِ تیرے فن کے کمالات سے عارف
کہ تجھکو خدائے پاک نے خوب اچھا سمن بخشنا

(حسین جاوید قادری)

صاحب ”نقشِ اول“ کے لئے ایک نظم

کلامِ حسین فکر و نظر کی ہے روشنی
 اس کی اساس علم و ہنر ایماں و آگہی
 ماحول شب گزیدہ میں محسوس یوں ہوا
 اک تازہ تر نویدِ سحر اس کی شاعری

یہ نقشِ نقشِ اول شاعر کہیں جسے
 اک انقلاب تھا سو ڈھلا اضطراب میں
 طرفہ تمثala دیکھئے اس نقش کا ظہور
 ہو کر رہا ہے اولِ عہدِ شباب میں

اشعار میں یہ ان کے تصوف کی چاشنی
 افکارِ قادری کا ہے پرتو لئے ہوئے
 احساسِ حدت آشنا جذبوں کی آنج سے
 ہے ہر سخن آہنگ و رنگِ نو لئے ہوئے

یہ عشق جو کہ دین ہے پروردگار کا
ہے جذب و سوزِ دائیٰ اس عشق کا مآل
روشن جو ہر نفس میں ہوا شعلہ نوا
برپا کئے ہے سینے میں اکِ محشرِ خیال

تخلیق میں ہیں ڈھل گئے کیا کیا تخلیقات
اظہارِ ذات کے ہیں قرینے نئے نئے
ظلمت گہِ شعور کو دیتے ہیں روشنی
جگمگ فلک پہ ہیں جو ستارے نئے نئے

آئے گی اور جدت و ندرتِ خیال میں
دکھائے گا زورِ قلم بھی اور معركے
نیز ہے یہ دعا کہ سخن وَر کے واسطے
ہوں اور بھی کشادہ فکر و فن کے راستے!

ضیاء تیر (شعبہ ادبیات، فرید ملت ریسرچ انٹیڈیوٹ)

گلدستہ دین و دلش

میرے شاگردِ رشید قاضی فیض صاحب کی وساطت سے صاحبزادہ حسین مجی الدین صاحب کا شعری مجموعہ ”نقشِ اول“ زینت نظر بنا۔ فون پر حسین مجی الدین صاحب سے رابطہ ہوا۔ چند لمحوں کی گفتگو نے مشامِ جان کو معطر کر دیا۔ شیخ الاسلام ڈاکٹر محمد طاہر القادری صاحب سے تو شرف باز یابی حاصل رہا ہے اور ان کی تقریروں اور تحریروں سے ہمیشہ علمی اور روحانی استقادہ کرتا رہا ہوں۔ اُن کے فرزندِ ارجمند کے اشعارِ فکر انگلیز نے دل و جان اور فکر و نظر کو شاداب کر دیا۔ چند سال قبل تہران میں جمال الدین افغانی عالمی کانفرنس میں دعوت خطاب ملی۔ شاعرِ مشرق علامہ اقبالؒ کے نورِ نظر ڈاکٹر جاوید اقبالؒ بھی مدعو تھے۔ قریباً ایک ماہ کا قیام رہا۔ ہم دونوں نے فلسفی مشرق بوعلی سینا کے مزار پر حاضری دی۔ میری آنکھیں آبشار غم بن گئیں۔ مسلمانوں کی بے بی اور بے کسی سامانِ گریہ بینیں۔ اتحادِ امت اور احیائے اسلام کی تمنا نے تڑپا دیا۔ علامہ اقبالؒ یاد آگئے جنہوں نے اپنے کلامِ بلاغتِ نظام سے سوئی ہوئی ملت کو جگایا۔ آج ایک بار پھر ایک نوجوان شاعر کے ”نقشِ اول“ نے دل پر نقشِ محبت کو گہرا کر دیا۔ یہ کلام کیا ہے یہ محبت کا درس ہے۔ یہ روحانیت کا آئینہ ہے۔ یہ اتحاد

اُمت کی طلب ہے۔ جو حرف اور لفظ محبت کا چراغ جلانے والے دین و دانش ہے اور جو حرف و صوت باعث فتنہ و فساد ہو وہ کفر ہے۔ بقولِ حافظ شیرازی

خلل پذیر بود ہر بنا کہ می بنی
بجز بنائے محبت کہ خالی از خلل است
حسین مجی الدین قادری ایک نوجوان ہیں۔ فطرت نے قلب سلیم اور
مزاجِ حلیم عطا کیا ہے۔

خاندانِ رُوحانیت کے گلِ صدر رنگ ہیں۔ صوفیانہ رنگ اور حکیمانہ آہنگ پایا ہے۔ شاعری کے لئے درد و گداز کی ضرورت ہوتی ہے اور بقولِ سعدی

ایں سعادت بزویر بازو نیست
تا نہ بخشد خدائے بخشندہ

ضربِ عشق کھائے بغیر نغمہ درد کا پیدا ہونا امرِ محال ہے۔ یہ عشق مجازی ہو یا عشقِ حقیقی ہر حال میں عشق کی ضرب بربطِ دل کے لئے لازم ہے۔ یہ حسین ابن علیؑ ہوں یا یہ حسین منصورِ حلاج ہو۔ عشق کی سولی پر لٹکے بغیر نعرہ حق بلند نہیں ہوتا۔ ”فصوص الحکم“ کے مصنف شیخ اکبر شیخ مجی الدین ابن عربی نے بھی شعر و حکمت کے چراغ روشن کئے اور روحانیت و تصوف کے نئے نئے گوشے

مُنْكَشِفٌ كَيْهَ.

مولانا روم نے اپنی مشنوی کے آغاز میں ہی نالہ غم کو نتیجہ گردن زندگی میں
قرار دیا۔

کزنیتات اند چو مرا بیریدہ اند

از نفیرم مرد و زن نالیدہ اند

یعنی جنگ سے شاخ کو کاٹ کر بانسری کی شکل دی گئی اور اس کا سر قلم کیا گیا۔ سر قلم ہونے کے بعد جو آہ و فغاں بلند ہوئی اُسے نغمے کا نام دیا گیا اور آج اس نالہ غم سے مرد و زن مائلِ فریاد ہیں۔ حسین مجی الدین قادری صاحب نے اسی نالہ غم و درد کو اپنی شاعری کی بنیاد قرار دیتے ہوئے کتاب کے صفحہ اول پر نقشِ اول کو میر ترقی میر کے اس شعر میں سمو دیا ہے۔

مجھ کو شاعر نہ کہو میر کہ صاحب میں نے

درد و غم کتنے کئے جمع تو دیوان کیا

گویا نقشِ اول، دراصل درد و غم کی ہی ایک تصویر ہے۔ حسین مجی الدین قادری کو روحانی شاعری اور روحانیت و راثت میں ملی ہے۔ بقول غالب

سو پشت سے ہے پیشہ آباء سپہ گری

کچھ شاعری ذریعہ عزت نہیں مجھے

میرا نیس نے بھی کہا تھا:

”پانچویں پشت ہے شبیر کی مداحی میں،“

نقشِ اول، حسین قادری صاحب کی تیرہ سال سے انیس سال تک کی نو عمری کی نگارشات ہیں۔ شاعری کا تعلق جذبات و احساسات کی شدت سے ہوتا ہے۔ یہی سبب ہے کہ جوانی کا کلام سدا جوان اور سدا بہار ہوتا ہے۔ آج بھی دنیا حیرت زدہ ہے کہ انگریز شاعر جان کلیٹس، شیلے اور بائرن نے جوانی میں جو کلام لکھا وہی جان شاعری ثابت ہوا۔ عرقی نے فارسی شاعری کو چار چاند لگا دیئے اور جوانی میں ہی رائی ملک عدم ہوا۔ ان لوگوں کی جو اس شاعری پڑھ کر طبیعت انگڑایاں لیتے ہوئے سرمستیوں اور سرمدی کیفیتوں میں حافظ شیرازی کی ہمزا ہو کر پکارُ اٹھتی ہے۔

نفسِ بادِ صبا مشک فشاں خواہد شد

عالمِ پیرِ ڈگر بارہ جواں خواہد شد

یہ شاعری ہی کا طلسم ہوش رُبا ہے جو عالمِ پیری میں بھی ہنگامہ جوانی برپا کر کے دلوں کے گوشوں کو منور کرتا ہے۔ حسین قادری نے مشرق و مغرب کے علمی و فکری چشموں سے پیاس بجھائی ہے۔ پاکستان کے علاوہ کینیڈا اور

فرانس سے سیاست اور اقتصادیات میں اعلیٰ تعلیم حاصل کی۔ نقشِ اول کی شاعری کارنگ مذہبی اور روحانی ہے۔ مگر اس میں رسمی عقیدت کے ساتھ ساتھ آوازِ انقلاب بھی شامل ہے۔ شعر میں قرینہ اور سلیقه ہے۔ یہ آواز ملآنہیں بلکہ آوازِ مجاهد ہے۔ بقولِ اقبال

الفاظ و معانی میں تفاوت نہیں لیکن

مُلّا کی اذال اور مجاهد کی اذال اور یہ رومانی شاعری ہو یا روحانی۔ یہ انقلابی شاعری ہو یا فکری انسانی عظمت کے گیت گانا، امن و آشتی کا درس دینا، مساوات و عدل کی تلقین اور محبت و شرافت کی تبلیغ ہی صوفیائے کرام کا ورد و وظیفہ رہا ہے۔ مشہور صوفی و ولی حضرت بوعلی قلندرؒ فارسی زبان کے شاعر تھے۔ وہ جلالی شاعر تھے۔ انہوں نے اپنے اشعار میں جا بجا گلِ لالہ کا ذکر کیا ہے۔ علامہ اقبالؒ نے بھی گلِ لالہ کو خاص مقام دیا ہے اور اسے ایک انقلابی تمثیل کے طور پر پیش کیا ہے۔ گلِ لالہ آتش بجاں اور خونیں قبا ہوتا ہے۔ یہ مظہر انقلاب اور آئینہ دار شہادت ہوتا ہے۔ شہید کو سفید کفن کی ضرورت نہیں ہوتی بلکہ اُسے لباس سرخ جو اُس کے خون سرخ سے نکھرتا اور سنورتا ہے۔ اُسی میں دفن کیا جاتا ہے۔ شہید عشق کی سرخی خون لالہ رنگِ شفق میں نکھر کر اُسے حیاتِ جاودا نی دے دیتی ہے۔ بقولِ

کُشتگانِ
نخجیرِ
تسلیمِ
را

ہر زماں از غیب جانے دیگر است

پچھے صوفیا کا کلامِ جمالی اور پچھہ کا جمالی ہے۔ بعلی قلندر جلالی اور امیر خسرو جمالی کلام کے آئینہ دار ہیں۔ حسین مجی الدین قادری کے کلام میں جمال و جلال کا حسین امتناع ہے۔ ابھی ابتدائے عمر بھی ہے اور آغازِ شاعری بھی۔
بقول حالی

اک عمر چاہیے کہ گوارا ہو نیشِ عشق
رکھی ہے آج لذتِ رخم جگر کہاں
میں وثوق سے کہہ سکتا ہوں کہ اگر حسین قادری صاحب نے ریاضتِ
شعر اور مشقِ سخن جاری رکھی اور چراغ درد و آگہی فروزان رہا تو وہ دن دُور نہیں
جب تمنائے دلی برآئے گی۔ چند اشعار ملاحظہ فرمائیے۔

مجھے کچھ امیری کی رغبت نہیں
تری یاد میں چشم تر چاہیے
دامنِ آرزو تیرا بھر جائے گا

تیرے حرفِ دُعا میں اثر چاہیے

ایک اور غزل کے دو عمدہ اشعار سنئے اور سر دھنیے۔

کیسا وہ قرض تھا جو ادا کر دیا گیا

کیسا وہ فرض تھا جو قضا کر دیا گیا

لفظوں کی اب حسین ضرورت نہیں رہی

اشکوں کو جب سے حرفِ دُعا کر دیا گیا

شاعری میں اگر پیغام اور مقصدیت نہیں تو وہ چشم بینا نہیں بلکہ فقط

دیدہ نرگس ہے۔ دیدہ نرگس زیبا تو ہے لیکن بے بصیرت و بے بصارت ہوتی

ہے۔ علامہ اقبال فرماتے ہیں۔

شعر را مقصود اگر آدم گریست

شاعری ہم وارث پنجبریست

شاعری اگر صنم گری ہے تو لعنت اور اگر یہ آدم گری ہے تو

رحمت۔ انگریز نقاد سڈنی (Sidney) اپنی کتاب 'دفاع شاعری' میں ادب

برائے ادب کی ترجمانی کرتا ہے جب کہ ڈاکٹر جانسن (Dr Jhonson) ادب

برائے زندگی کے پرچارک تھے۔ اردو شاعری میں میر تقی میر، آتش، مومن،

مصحفی، انشاء، جرأت، جگر، فانی، اصغر، حسرت موبانی اور فرقہ گورکھپوری ادب برائے ادب کے نمائندے شمار ہوتے ہیں۔ جب کہ جوش ملیح آبادی، ساحر لدھیانوی، سردار جعفری اور فیض احمد فیض ترقی پسند تحریک کے زیر اثر ادب برائے زندگی کے نمائندگان تھے۔ شاعری تفریغ طبع کے لئے نہیں بلکہ لاطافت طبع کے لئے ہوتی ہے۔ شاعری مسخر و کائنات نہیں بلکہ مصلحین کا کام ہے۔ حسین محی الدین قادری نے بجا طور پر کہا ہے۔

مری تحریر میں علم و ادب کے پھول مہکیں گے

فقط لوگوں کو بہلانا مجھے اچھا نہیں لگتا

حسین قادری کی اکثر نظموں میں تحریک انقلاب کا آوازہ اور نقارہ ہے۔ وہ اپنے والدِ گرامی ڈاکٹر طاہر القادری صاحب کی تحریک انقلاب اسلام کے نقیب ہیں۔ نقشِ اول میں حمد و نعمت، منقبت، غزلیں، آزاد نظمیں اور نشری شاعری ہے۔ نظموں میں 'میخانہ حیات' اور جاگے ہوئے لوگ پھرسو گئے۔ 'آن دیکھی، دضمیر' اور 'دھرتی کا مان، خوبصورت نظمیں ہیں۔ ایک غزل کا خوبصورت مطلع ملاحظہ فرمائیے۔

مجھ کو زندگی میں رہنے کی ہے عادت سی حسین

کیسے یہ زنجیر ٹوٹے گی کسی تدبیر سے

مجھے اُمید واثق ہے صاحبزادہ حسین محی الدین قادری صاحب مستقبل
کے نمائندہ شاعر ثابت ہوں گے کیونکہ وہ مردِ دین والنش ہیں۔

ڈاکٹر مقصود جعفری

ایم اے (الکشن) پی ایچ ڈی (فلسفہ) نیو یارک امریکہ

12 نومبر 2007ء





**MINHAJ-UL-QURAN
PUBLICATIONS**

پڑھئے! کتاب اٹھائیں پورا علم
سکھئے! ادھورا نہیں پورا علم



[www\[minhaj.biz\]](http://www[minhaj.biz])

ORDER NOW

اسلامی کتابوں کی آل ان خریداری کا مرکز

HOME
DELIVERY

خصوصی ڈسکاؤنٹ



+92 322 438 4066